



शास्त्रविशारद-जैनाचार्य-श्रीमद्-विजयधर्म-
सूरिभ्यो नमः

सार्थ भववैराग्यशतकम् ॥

प्रकाशक-

ए. एम्. एन्ड कम्पनी, मुंबई.

निर्णयसागर छापखानामां आपीने प्रसिद्ध कर्यु.

सन् १९१८.

मूल्य रु० ०-६-०





शास्त्रविशारद—जैनाचार्य—श्रीमद्—विजयधर्म—
सूरिभ्यो नमः ।

सार्थ भववैराग्यशतकम् ॥

प्रकाशक-

ए. एम. एन्ड कम्पनी, सुंबर्ह.

निर्णयसागर छापखानामां छापीने प्रसिद्ध कर्यु.

सन् १९१८.

मूल्य रु० ०-६-०

Printed by Ramchandra Yesu Shedge, at the 'Nirnaya-sagar' Press,
23 Kolbhat Lane, Bombay.

Published by Maganlal Velchand, Javeri Bazar,
No. 426, BOMBAY.



नमोऽहैऽ्यः ॥

॥ अथ सार्थ भववैराग्यशतकम् ॥

संसारमिम असारे, नत्यि सुहं वाहि-वेअणापउरे ।
जाणंतो हह जीवो, न कुणह जिणदेसिअं धम्मं ॥ १ ॥

अनेक प्रकारनी व्याधिओ अने वेदनाओथी भरपूर
एवा आ असार संसारमां आ जीवने कोइ पण गतिमा
क्षण मात्र पण सुख नथी. आवी रीते आत्मा संसारने
असार जाणे छे छतां पण बहुलकर्मी होवाथी वीतराग
भगवंते उपदेशेलो दयामूल धर्म करतो नथी, अने संसा-
रनो लोलुपी-लालचु थइ धर्मरत्न गुमावे छे. ॥ १ ॥

अङ्गं कल्हं परं परारिं, पुरिसा चिंतन्ति अत्थसंपत्ति ।
अंजलिगयं व तोयं, गलंतमाउं न पिच्छन्ति ॥ २ ॥

* संसारेऽसारे नास्ति सुखं व्याधि-वेदनाप्रचुरे । जानन्निह जीवो न
करोति जिनदेशितं धर्मम् ॥ १ ॥ + अथ कल्ये परसिन् परतरसिन् पुरुषा-
श्विन्तयन्त्यर्थसम्पत्तिम् । अंजलिगतमिव तोयं गलदायुर्न पश्यन्ति ॥ २ ॥

(२)

पुरुषो चिंतवे छे के—“आजे धननी प्राप्ति थशे, काले धन मळशे, पोर मळशे, परार मळशे, पैसा एकठा करी सुखी थइशुं, पैसो मेलवी धर्म करीशुं”, आवी रीते विचारमांने विचारमां समय गुमावे छे, परन्तु ते पुरुषो हथेलीमां रहेलुं पाणी गळी जायछे तेम आयुष्य गळी जाय छे ते देखता नथी. ॥ २ ॥

जं कळ्हे कायबं, तं अज्जं चिय करेह तुरमाणा ।
बहुविग्दो हु मुहुत्तो, मा अवरण्हं पडिकखेह ॥ ३ ॥

मनुष्यो चिंतवे छे के—काले धर्मकार्य करीशुं, परंतु काल कोणे दीठी छे ?; काले शुं थशे तेनी कोने खबर छे ?. माटे हे भव्यो ! जे धर्मकार्य काले करवानुं होय तेने विलंबरहित आजे ज करजो—जरा पण ढील करशो नहीं. कालचक्र कायाने चेरे छे, धर्मकार्य करवामां खरेखर एक मुहूर्त पण घणा विघ्नो वाळो होय छे. माटे पाछला पहोरे पण करवानुं होय तेने प्रथम पहोरमां ज करी ल्यो, कारण के क्षणमांहे आयुष्य पूर्ण थशे तो ते वखते शुं करशो ? ॥ ३ ॥

* यत् कल्ये कर्तव्यं तददैव कुरुध्वं त्वरमाणाः ।

बहुविग्न एव मुहूर्तों माऽपराह्न प्रतीक्षाध्वम् ॥ ३ ॥

(३)

*ही ! संसारसहाव—चरियं नेहाणुरायरत्ता वि ।
जे पुवण्हे दिष्ठा, ते अवरण्हे न दीसन्ति ॥ ४ ॥

संसारना स्वभावनुं अतिकारमुं चरित्र देखी खरेखर
खेद थायछे—दिलगीरी उपजेछे, कारण के—स्नेहना
अनुरागे आसक्त अने प्रीतिथी परिपूर्ण एवा माता पिता
बांधव ख्यां विगेरे संबंधीओ के जेओने पहेले पहोरे सुख-
शान्तिमां देख्या हता तेओ पाछले पहोरे देखाता नथी !,
संसारनो आवो भयङ्कर स्वभाव देखीने पण मुग्ध जीवो
तेमां ज आसक्ति राखेछे ते शोचनीय छे. ॥ ४ ॥

मा सुयह जग्गियबे, पलाइयवम्मि कीस विसमेह ?।
तिन्नि जणा अणुलग्गा, रोगो अ जरा अ मच्चू अ ॥५॥

हे जीवो ! जागवाने ठेकाणे सूझ न रहो—धर्म कृत्यमां
प्रमाद न करो, कारणके काळरूपी पारधि तमारी पछवाडे
पञ्चो छे जे अणचिन्तव्यो तमारो विनाश करी दुर्लभ
मनुष्यभव निष्कल करी नाखशे. वली, ज्यांथी पला-
यन करी जबुं जोइए त्यां विसामो खावा केम बेठा छो ?,

* ही ! संसारखभावचरितं स्नेहानुरागरक्ता अपि । ये पूर्वांहे दृष्टास्तेऽप-
राहे न दृश्यन्ते ॥ ४ ॥ + मा स्वपित जागरितव्ये पलायितव्ये कस्माद्
विश्राम्यथ ? । त्रयो जना अनुलग्गा रोगश्च जरा च मृत्युश्च ॥ ५ ॥

(४)

कारण के—रोग जरा अने मृत्यु एत्रण चोरो तमारी
पछवाडे पच्छा छे. माटे धर्मकृत्यमां जरा पण प्रमाद् न
करो, अने संसारमांथी जलदी पलायन करी जाओ के
जेथी जन्म जरा मृत्यु रोग अने शोकादिनो भय सदाने
माटे विनाश पामे ॥ ५ ॥

दिवैस-निशाघडिमालं, आउसलिलं जिआण घेचूणं ।
चंद्राइचबहुल्ला, कालउरहट्टं भमाडन्ति ॥ ६ ॥

आ संसार रूपी कूवो छे, सूर्य अने चन्द्र रूपी रातो
अने धोळो एवा बे बळवान् बळद छे. ते सूर्य अने
चन्द्र रूपी बळदो, दिवस अने रात्रि रूपी घडाओनी
पंक्ति वडे जीवोना आयुष्यरूपी पाणीने ग्रहण करी
कालरूपी रेंटने फरवेछे—आयुष्यरूपी पाणी रात्रि
दिवस खूटे छे, तेस नजरे जोवा छतां हे भव्य प्राणीओ!
तमने संसारथी उदासभाव केम थतो नथी ? ॥ ६ ॥
सा नतिथ कला तं नतिथ, ओसहं तं नतिथ किंपि विज्ञाणं ।
जेण धरिज्जइ काया, खज्जन्ती कालसप्तेण ॥ ७ ॥

* दिवस-निशाघटीमालया आयुःसलिलं जीवानां गृहीत्वा । चन्द्राऽऽ-
दित्यबलीवदौं कालउरहट्टं भ्रमयतः ॥ ६ ॥ + सा नास्ति कला तन्नास्त्यैषधं
तन्नास्ति किमपि विज्ञानम् । येन धार्यते कायः खाद्यमानः कालसप्तेण ॥ ७

(५)

हे भव्यजीवो ! काळरूपी सर्पे खावा मांडेली देहनुं
जेणे करी रक्षण करीए एवी कोइ बहोंतेर कळामांनी
कळा देखाती नथी, एबुं कोइ ओसड दृष्टिगोचर थतुं
नथी, तेम एबुं कोइ विज्ञान हस्ती धरावतुं नथी—बीजां
सर्वजातिनां विष उतेरे पण डसेला काळरूपी सर्पनुं
विष उतेरे नहीं. महा समर्थ पुरुषोनां वज्रजेवां शरीरने
पण काळरूप सर्प गळी गयो छे, तो पछी आपणा जे-
वानी काची कायानो शो भरोसो ? . माटे विलम्ब रहित
धर्मकृत्य करी ल्यो ॥ ७ ॥

दीहैरफणिंदनाले, महियरकेसर दिशामहदलिल्ले ।
ओ ! पीयइ कालभमरो, जणमयरन्दं पुहविपउमे ॥८॥

घणी खेदनी वात छे के—जेनुं शेषनागरूप मोडुं ना-
ल्लबुं छे, जेना पर्वतो रूपी केसरा छे, जेना दस दिशारूप
विशाल पर्णो छे एवा आ पृथ्वीरूप कमळमां, काळ-
रूप भ्रमर, मनुष्यरूप—समग्रलोकरूप रसने पीवेछे !.
भमरो कमळमांथी एवी रीते रस ले छे के जेथी कम-
लने जरा पण इजा थाय नहीं, वळी ते मधुरस्वरे बो-

* दीर्घफणीन्दनाले महीधरकेसरे दिशामहादले ।

ओ ! (पश्चात्तापः) पिवति कालभ्रमरो जनमकरन्दं पृथ्वीपदे ॥ ८ ॥

(६)

लीने पोताना खप जेटलो ज थोडो थोडो रस ले छे;
 परन्तु अहीं काळरूप असंतोषी भमरो तो पृथ्वीरूप
 कमळमाथी समग्रलोकरूप रसने अनेक प्रकारनी व्या-
 धिओ अने वेदनाओ रूप क्रूरपणुं वापरी चूसी ले छे,
 एटले के—ते क्रूर काळ कोइ पण प्राणीनुं भक्षण कर्या
 विना रहेतो नथी.

लोकोमां एवुं कहेवाय छे के—आ समग्र पृथ्वीने शेष-
 नागे पोताना मस्तक उपर उपाडी राखी छे. आवी लोको-
 किथी अहीं पृथ्वीरूप कमळनुं शेषनागरूप नाळवुं कह्युं.
 वळी जेम कमळमां केसरा होय छे तेम अहीं पृथ्वीरूप
 कमळने पर्वतो रूप केसरा कह्या, अने दस दिशाओ
 मोटां मोटां पांदडांओने ठेकाणे समजवी. आवा पृथ्वी-
 रूप मोटा कमळमांथी लोकरूप रसने निरन्तर पीतां
 पण काळरूप भमरो हजु सुधी तृस थयो नहीं, तृस
 थतो नथी, अने तृस थशे पण नहीं !. माटे हे भव्य-
 प्राणीओ ! काळरूप असन्तोषी भमराना आखादनमां न
 अवाय एवा आत्मस्वरूप पामवाना साधनमाटे प्रमाद
 त्यागी उद्यम करो ॥ ८ ॥

(७)

*छायामिसेण कालो, सयलजिआणं छलं गवेसंतो ।
पासं कह वि न मुंचइ, ता धर्मे उज्ज्वमं कुणह ॥ ९ ॥

जे शरीरनी छाया देखाय छे, अने निरन्तर शरी-रनी साथे ज फरे छे, ते छाया नथी पण ए तो छायाने बहाने काळ फरे छे. शत्रु जेम निरन्तर छळ-भेदने ताकतो फरे छे, अने झपाटामां आवतां पोतानुं कुकृत्य पूरुं करे छे; तेम छायाने बहाने रात्रि-दिवस छळ-भेदने ताकतो क्रूर काळ प्राणीनी क्यारेय पण केड मूकतो नथी. ‘प्राणी क्यारे स्वलना पामे के एने हुं पकडी लउं’ आवी दुष्ट वांछाये ते रात्रि-दिवस छायाने बहाने पाछळ पडेलो छे, ते ओचिंतो जरूर पकडी लेशे. अने तै वखते तमने पश्चात्ताप थशे के—‘अरे ! आपणे कांइ धर्मसाधन करी शक्या नही !’। माटे काळना सपाटामां आव्या नथी त्यां सुधीमां जिनप्रसूपित धर्मने विषे प्रयत्न करी ल्यो ॥ ९ ॥

* छायामिसेण कालः सकलजीवानां छलं गवेषयन् ।

पार्श्वं कथमपि न मुचति तस्माद् धर्मे उद्यमं कुरुध्वम् ॥ ९ ॥

(८)

कालम्भ अणाइए, जीवाणं विविहकम्भवसगाणं ।
तं नत्थि संविहाणं, संसारे जं न संभवइ ॥ १० ॥

अनादिकालने विषे क्रोध मान माया अने लोभने
योगे विविध प्रकारना कर्मने वश थयेला जीवोने आ
संसारमां एवो कोइ संबन्ध नथी के जे न संभवे, अ-
र्थात् समग्र संबन्धे आ जीवो संसारमां भटक्या छे, पण
जो जिनवरनो धर्म स्वीकारी रुडी रीते पाले तो संसा-
ररूप चक्रमां न भमे ॥ १० ॥

बंधवाँ सुहिणो सद्वे, पिअ-माया पुत्त-भारिया ।
पेअवणाओ निअत्तनित, दाऊणं सलिलंजलिं ॥ ११ ॥

हे जीव ! बांधव मित्रो मा बाप ख्ती अने पुत्र ए
कोइ तारां सगां नथी, पण देहनां सगां छे. कारण के—
मृत्यु थया पछी देहने बाली पाणीनी अंजली आपी
इमशानथी पोतपोताना स्वार्थने संभारता पोतपोताने
घेर पाणा जाय छे, पण तेमानुं कोइ वहालुं सगुं तारी

* कालेऽनादिके जीवानां विविधकर्मवशगानाम् । तत्रास्ति संविधानं संसारे
यत्र संभवति ॥ १० ॥ + बान्धवाः सुहृदः सर्वे माता-पितरौ पुत्र-भार्याः ।
प्रेतवनाद् निवर्तन्ते दत्त्वा सलिलाऽजलिम् ॥ ११ ॥

(९)

साथे आवतुं नथी. माटे तेओनी खोटी मूर्छा ल्यागी
तारी संगाथे आवनारा धर्मने आदर के जेथी तारे
जलदी निस्तार थाय ॥ ११ ॥

विहङ्गन्ति सुआ विहङ्गन्ति, बंधवा विहङ्गन्ति
सुसंचिआ अत्था । इक्को कह वि न विडहइ,
धम्मो रे जीव ! जिणभणिओ ॥ १२ ॥

हे जीव ! दीकराओनो वियोग थाय छे, बान्धवो वि-
खूटा पडे छे, अने घणा परिश्रमथी मेलबेली सम्पत्ति
पण वियुक्त थाय छे. एटले के तेमने मूकीने तारे जबुं
पडशे, अथवा तने मूकीने तेओ चाल्या जशे, पण एक
जिनराजे कहेला धर्मनो कोइ काळे पण वियोग थवानो
नथी, अर्थात् आ जीवने साचुं सगपण तो धर्मनुं ज छे,
बीजुं सर्व आळ पंपाळ छे. माटे जिनधर्म उपर साची
श्रद्धा राखी तेनुं ज सेवन कर. ॥ १२ ॥

अष्टकम्पाशब्दो, जीवो संसारचारए ठाइ ।

* विघटन्ते सुता विघटन्ते बान्धवा विघटन्ते सुसञ्चिता अर्थाः ।
एकः कथमपि न विघटते धर्मो रे जीव ! जिनभणितः ॥ १२ ॥

+ अष्टकम्पाशब्दो जीवः संसारचारके तिष्ठति ।

(१०)

*अष्टकम्पासमुक्तो, आया सिवमंदिरे ठाइ ॥ १३ ॥

आ जीव आठ कर्मरूप पाशथी बंधायेलो एवो संसाररूप बन्दीखानामां ठाम ठाम भटके छे, अने आठ कर्मरूप पाशथी मूकायेलो एवो मोक्षमन्दिरमां जड्हने रहे छे। माटे हे जीव ! तुं आठ कर्मरूप पाशने तोडीश त्यारे ज मोक्षमन्दिरमां जड्हश, अने अविनाशी सुख पामीश। विहँवो सज्जणसंगो, विसयसुहाइं विलासलिलिआइं । नलिणीदलग्गधोलिर-जललबपरिचंचलं सर्वं ॥ १४ ॥

आ जीवे मानी लीधेला जे सुखकारी पदार्थों, जेवा केलक्ष्मी, सगां संबन्धीओनो संग, तथा ख्ती विगेरेना मनोहर विलासे करी सुंदर एवा पांचे इन्द्रियोनां विषय-सुख, ए सर्व अतिशय चंचल छे. जेम कमळपत्रना अग्र भागमां रहेलुं जलबिन्दु अतिचपल छे तेम ए सर्व अतिशय चपल छे—थोडा कालमां ज हतुं नहोतुं थइ जायछे !. माटे हे जीव ! आवा अस्थिर पदार्थोमां शा माटे आसक्त थायछे ? ॥ १४ ॥

* अष्टकम्पाशमुक्त आत्मा शिवमन्दिरे तिष्ठति ॥ १३ ॥

+ विभवः सज्जनसङ्गो विषयसुखानि विलासलितानि ।

नलिणीदलाग्रधूर्णयितृ-जललबपरिचञ्चलं सर्वम् ॥ १४ ॥

(११)

तं कैत्थ बलं तं कत्थ, जुवणं अंगचंगिमा कत्थ ? ।
सद्वमणिचं पिछह, दिढँ नडुं कयंतेण ॥ १५ ॥

कायानुं ते बल क्यां गयुं ?, ते जुवानी क्यां चाली
गइ ?, शरीरनुं ते सौन्दर्य क्यां गयुं ?, ते सर्व रूप-रंग
क्यां चाल्या गया ?, अरे वृद्धावस्था आवी !. हे प्राणीओ !
आ सर्व अनित्य छे ते साक्षात् जुओ-तपासो. जे सर्व
नानी वयमां देख्युं हतुं, ते सर्व यमराजाए नष्ट भ्रष्ट करी
दीधुं-थोडा ज वखतमां हतुं नहोतुं थइ गयुं. आ शरी-
रने गमे तेटली साचवणीथी राखशो तो पण तेनुं बल
सौन्दर्य अने जुवानी टकवानी नथी-विनश्वर छे, माटे
जेनी करेली सेवा कदापि निष्फल थती नथी एवा धर्मनुं
सेवन करो ॥ १५ ॥

घणकम्पासबद्धो, भवनयरचउप्पहेसु विविहाओ ।
पावह विडंबणाओ, जीवो को इत्थ सरणं से ? ॥ १६ ॥

* तत् कुत्र बलं ? तत् कुत्र यौवनम् ? अङ्गचंगिमा कुत्र ? । सर्वमनित्यं
पद्यत दृष्टं नष्टं कृतान्तेन ॥ १५ ॥ + घणकम्पाशबद्धो भवनगरचउप्पथेषु
विविधाः । प्राप्नोति विडम्बना जीवः कोऽत्र शरणं तस्य ? ॥ १६ ॥

(१२)

आ जीव निविड कर्मरूप पाशथी बंधायेलो एवो
संसाररूप नगरना चारगतिरूप चौटामां अनेक प्रका-
रनी विडम्बनाने पामे छे, अहीं तेनुं कोण शरण छे ॥ १६ ॥
घोरमिम गबभवासे, कल-मल-जंबालअसुहबीभच्छे ।
वसिओ अणंतखुत्तो, जीवो कम्माणुभावेण ॥ १७ ॥

आ जीव कर्मना प्रभावथी वीर्य अने मळरूप काद-
बने लीधे अपवित्रताथी भरपूर अने कंपारी छूटे एवा
गंदा भयानक गर्भवासमां अनन्ती वखत वस्यो । आवा
दुःसह दुःखने पण भूली जइ फरीथी गर्भवासमां आवी
दुःख भोगवां पडे एवां कृत्यो करे छे !, परन्तु पुनः
गर्भवासमां आवदुं न पडे एवो उद्यम करतो नथी ।
चुलसीर्ह किर लोए, जोणीणं पमुहसयसहस्राहं ।
इकिक्कम्मि अ जीवो, अणंतखुत्तो समुप्पन्नो ॥ १८ ॥

लोकने विषे जीवने उत्पन्न थवानां स्थानक चोराशी
लाख योनि छे. ते एक एक योनिमां आ जीवे अन-
न्ती वार अवतार लीधो !, तो पण हे प्राणी ! ते उत्पत्ति-

* घोरे गर्भवासे कल-मलजम्बालाङ्गुचिवीभत्से । उषितोऽनन्तकृत्तो जीवः
कर्मानुभावेन ॥ १७ ॥ + चतुरशीतिः किल लोके योनीनां प्रमुखशतसह-
स्त्राणि । एकैकस्यां च जीवोऽनन्तकृत्तः समुत्पन्नः ॥ १८ ॥

(१३)

स्थानमांथी कंटाळो पामी तुं धर्मकृत्य करवामां केम
उद्यम करतो नथी ? ॥ १८ ॥

*माया-पिय-बन्धुहिं, संसारत्थेहिं पूरिओ लोओ ।
बहुजोणिनिवासीहिं, न य ते ताणं च सरणं च ॥ १९ ॥

हे जीव ! संसारमां रहेला अने चोराशी लाख यो-
निमां निवास करता एवा मात पिता अने बन्धुओ वडे
आ चौदराजलोक भर्यो छे, पण ते कोइ तारुं रक्षण
करवाने समर्थ नथी, तेम शरण राखवाने पण समर्थ
नथी !. माटे रक्षण करवाने समर्थ एवा जिनधर्मनुं श-
रण ले के जेथी आधि व्याधि अने उपाधिरूप दुःखथी
परिपूर्ण एवा आ संसारथी मुक्त थइ शके. ॥ १९ ॥

जीवो वाहिविलुत्तो, सफरो इव निजले तडफड्हई ।
सयलो वि जणो पिच्छइ, को सको वेअणाविगमे ? २०

ज्यारे आ जीव व्याधिथी ग्रस्त थइ जल विनाना
माछलानी जेम तडफडे छे—टळवळे छे, हाय ! ओय !
करे छे, ते वखते पासे बेठेला सगां संबन्धीओ असह्य

* माता-पितृ-बन्धुभिः संसारस्थैः पूरितो लोकः । बहुयोनिवासिभिः
न च ते त्राणं च शरणं च ॥ १९ ॥ + जीवो व्याधिविलुप्तः शफर इव निर्जले
तडफडयति । सकलोऽपि जनः पश्यति कः शक्तो वेदनाविगमे ? ॥ २० ॥

(१४)

दुःख देखे छे छता तेमांनुं कोण वेदना दूर करवाने
 समर्थ थाय छे ?, अर्थात् कोइ कांइ पण वेदना निवा-
 रवाने शक्तिमान् थतुं नथी, पण छेवटे अंत समये धर्मनुं
 शरण बतावे छे. माटे हे प्राणी ! परिणामे धर्मनुं शरण
 तो करवुं ज पडे छे, तो पछी प्रथमथी ज धर्मनुं शरण
 लेवाने शा माटे विलंब करे छे ?. ॥ २० ॥

माँ जाणसि जीव ! तुमं, पुत्त-कलत्ताइ मज्जा सुहहेऊ ।
 निउणं बन्धनमेयं, संसारे संसरताणं ॥ २१ ॥

हे जीव ! तुं आ संसारने विषे एकान्ते दुःखना हेतु जे
 पुत्र खी मित्रो विगेरेने सुखना हेतु जाण नहीं, कारण के-
 संसारमां भ्रमण करता जीवोने ए पुत्र खी मित्रो विगेरे
 सगां संबंधीओ आकरा संसारबन्धननुं कारण थाय छे,
 पण संसारमांथी छोडावता नथी. माटे ते संसारबन्धन
 करावनारा सगां संबंधीओमां ममत्व भाव नहीं राखतां
 कर्मबन्धनथी मुक्त करनार धर्ममां दृढ़बुद्धि कर ॥ २१ ॥
 ज्ञाणणी जायह जाया, जाया माया पिआ य पुत्तो अ ।

* मा जानीहि जीव ! त्वं पुत्र-कलत्रादि मम सुखहेतुः ।

निपुणं बन्धनमेतत् संसारे संसरताम् ॥ २१ ॥

+ जननी जायते जाया, जाया माता पिता च पुत्रश्च ।

(१५)

ॐ वत्था संसारे, कर्मवसा सद्बीजीवाणं ॥ २२ ॥

आ संसारमां कर्मवशथी जीवोनी अव्यवस्था छे, एटले एकज प्रकारनी स्थिति रहेती नथी. कारण के—जे आ भवमां माता होय छे ते भवान्तरमां स्त्री पण थाय छे, वळी जे स्त्री होय छे ते भवान्तरमां मातारूपे थाय छे. पिता होय ते भवान्तरमां पुत्ररूपे उत्पन्न थाय छे, अने पुत्र होय छे ते भवान्तरमां पितारूपे थाय छे, आ प्रमाणे संसारनुं अनियमितपणुं छे. सर्व जीवो कर्मने वश थइ भिन्न भिन्न रूपे अवतार ले छे, अने मोहान्ध थइ मारुं मारुं करे छे; पण समजता नथी के एकज जातनी स्थिति रहेवानी नथी. माटे हे जीव ! तारी चल स्थितिनो विचार कर, अने संसारनी जूळी माया अने ममत्व त्यागी धर्मध्यान चूक नहीं. ॥ २२ ॥

नै सा जाई न सा जोणी, न तं ठाणं न तं कुलं ।
न जाया न मुआ जत्थ, सबे जीवा अणंतसो ॥ २३ ॥

* अनवस्था संसारे कर्मवशात् सर्वजीवानाम् ॥ २२ ॥

+ न सा जातिर्न सा योनिर्न तत्स्थानं न तत् कुलम् ।

न जाता न मृता यत्र सर्वे जीवा अनन्तशः ॥ २३ ॥

(१६)

चौदराजलोकमां एवी कोइ जाति नथी, एवी कोइ योनि नथी, एवुं कोइ स्थान नथी, अने एवुं कोइ कुल नथी के ज्यां सर्व जीवो अनन्तीवार जन्म्या नथी; अने अनन्तीवार मृत्यु पाम्या नथी—सर्व जीवो सर्व स्थानके अनन्तीवार जन्म्या छे अने मृत्यु पाम्या छे. ॥ २३ ॥

तं *किं पि नत्थि ठाणं, लोए वालग्गकोडिमित्तं पि ।
जत्थ न जीवा बहुसो, सुह-दुखपरंपरं पत्ता ॥ २४ ॥

लोकने विषे वालना अग्रभागना असंख्यातमा भाग जेटलुं पण एवुं कोइ स्थान नथी के ज्यां जीवो घणी वार सुख दुःखनी परम्पराने न पाम्या होय. अर्थात् जीवो सर्व स्थानमां सुख दुःखनी परम्परा पाम्या, पण कर्म-क्षयनी परम्परा पाम्या नहीं! ॥ २४ ॥

संवाओ रिद्धीओ, पत्ता सब्बे वि सयणसंबन्धा ।
संसारे ता विरमसु तत्तो जह मुणसि अप्पाणं ॥ २५ ॥

हे जीव ! संसारने विषे अनादिकालथी ऋमण क-

* तत् किमपि नास्ति स्थानं लोके वालग्गकोटिमात्रमपि । यत्र न जीवा बहुशः सुख-दुःखपरम्परां प्राप्ताः ॥ २४ ॥ + सर्वा ऋद्धयः प्राप्ताः सर्वेऽपि खजनसम्बन्धाः । संसारे तस्माद् विरम तत्तो यदि जानास्यात्मानम् ॥ २५ ॥

(१७)

रतां तें देव अने मनुष्यादिनी सर्व समृद्धि—संपदा पामी,
 अने सर्वनी साथे मा बाप बहेन बन्धु ख्ली विगेरे समग्र
 प्रकारना सगपण अनन्तीवार पाम्यो, पण तेमां तारी
 हजु सुधी सिद्धि थइ नहीं। माटे परिणामे दुःखकर ते
 समृद्धि अने सगपणोमां मोह माया राख नहीं। अने
 आत्मस्वरूपने जाणवा इच्छतो होय तो संसारथी विराम
 पाम—संसारथी विरक्त था, के जेथी भवभ्रमणा ठळी
 अक्षयसुख मळे. ॥ २५ ॥

ऐगो बंधइ कम्मं, एगो वह-बंध-मरण-वसणाइँ ।
 विसहइ भवम्मि भमडइ, एगु चिअ कम्मवेलविओ २६

आ जीव एकलो ज कर्मबंध करे छे, अने वध बन्ध
 मरण अने आपत्ति एकलाने ज सहन करवी पडे छे,
 पण जे ख्ली-पुत्रादिने माटे तें अनेक प्रकारना पापारंभ
 कर्या ते कोइ तारी वेदनानो भाग लेवा आवशे नहीं.
 वळी कर्मथी ठगायेलो एवो आ जीव एकलो ज संसारमां
 भटक्या करे छे, पण जो वीतरागना वचन उपर श्रद्धा

* एको बधाति कर्म, एको वध-बन्ध-मरण-व्यसनानि ।

विषहते भवे भ्राम्यति, एक एव कर्मवश्चितः ॥ २६ ॥
 अ.वै. २

(१८)

राखी धर्ममां आसक्त थाय तो संसारना बन्धन-छेद-
नादि दुःखोथी हूटे. ॥ २६ ॥

*अन्नो न कुणह अहिअ, हिअंपि अप्पा करेह न हु अन्नो ।
अप्पकर्यं सुह-दुक्खं, भुंजसि ता कीस दीणमुहो? २७

हे जीव ! तुं एम धारेछे के-अमुक माणसे मारुं
बगाढ्युं, अने फलाणाये सुधार्युं; एम धारी राग-द्वेष
करे छे. पण आ जगत्मां तारुं कोइ बगाडनार या सु-
धारनार नथी, तुं पोते ज तारुं हित या अहित करेछे,
अने तुं पोते ज सारां नरसां कर्म करी सुख-दुःखने
भोगवे छे; बीजो कोइ हिताहित करतो नथी, तो पछी
शा माटे दयामणुं मुख करे छे ?, अने बीजाओना दोष
देखे छे ?. ॥ २७ ॥

बहुआरंभविदत्तं, वित्तं विलसन्ति जीव ! सयणगणा ।
तज्जणियपावकम्मं, अणुहवसि पुणो तुमं चेव ॥ २८ ॥

* अन्यो न करोत्यहितं, हितमप्यात्मा करोति नैवाऽन्यः ।

आत्मकृतं सुख-दुःखं, भुझे ततः कसाद् दीनमुखः ? ॥ २७ ॥

+ बहारम्भाऽर्जितं, वित्तमनुभवन्ति जीव ! खजनगणाः ।

तज्जनितपापकर्म, अनुभवसि पुनस्त्वमेव ॥ २८ ॥

(१९)

हे जीव ! तें खेती व्यापारादि अनेक प्रकारना आ-
रंभ करी, कूड़ कपट प्रपंचादि अनेक प्रकारना अनथों
करी, नीचसेवादि अनेक प्रकारनां अकार्यों करी, अने
परदेशभ्रमणादि अनेक प्रकारनां जोखम खेड़ी महा
परिश्रमे धन उपार्जन कयुं; परन्तु ते धनने स्वजन—सगा
संबन्धीओ विलसे छे—भोगवे छे, एटले ते धननुं फल
तो तेओ भोगवे छे !; पण ते द्रव्य उपार्जन करतां अनेक
प्रकारनां पापकर्मों तो तारे ज भोगववां पडे छे, तेओ
कोइ भोगववा आवता नथी. माटे हे आत्मन् ! कांइक
समज. बीजाओने माटे पापना पौटला बांधी दुःखी
न था, अने न्यायथी धन उपार्जन करी यथाशक्ति धर्म-
कार्योंमां तेनो व्यय कर, के जेथी तारो परिश्रम फली-
भूत थाय. ॥ २८ ॥

अँह दुक्खियाइं तह भुक्खियाइं जह चिंतियाइं दिंभाइं।
तह थोवंपि न अप्पा, विचिंतिओ जीव ! किं भणिमो ? ॥

हे जीव ! तें मूढ बनी ‘अरे ! आ मारा बाल्क दु-

* अथ दुःखितास्तथा बुभुक्षिता यथा चिन्तिता डिम्भाः ।

तथा स्तोकमपि नात्मा, विचिन्तितो जीव ! किं भणामः ? ॥ २९ ॥

(२०)

खीया छे, भूख्या छे, वस्त्र रहित छे' इत्यादि रात्रि-
 दिवस चिन्तवन कर्यु, तेओने पडतीं अगवडो टाळवा
 इलाजो लीधा. पण तें तारा आत्मानी थोडी पण
 चिन्ता करी नहीं के में मारा आत्मानुं शुं सार्थक कर्यु? .
 थोडी पण आत्मानी चिन्ता करी होत तो सुखी थात,
 केवल रात्रि-दिवस परभावमां ज मग्न रह्यो. तुं मूढ बन्यो
 छे !, तने केटलो उपदेश आपीए ?—वधारे शुं कहीए ?.
 क्षणभंगुरं सरीरं, जीवो अन्नो अ सासयसस्त्वो ।
 कस्मवसा संबंधो, निबन्धो इत्थ को तुज्ज्ञ ? ॥ ३० ॥

हे जीव ! आ शरीर क्षणभंगुर छे—क्षण विनाशी
 छे—अशाश्वतुं छे, अने आत्मा तेथी जुदो शाश्वत स्वरूप
 छे—अविनाशी छे, कर्मना वशथी तारो तेनी साथे सं-
 बन्ध थयो छे, तो पछीं ताराथी विरुद्ध धर्मवाला एवा
 आ शरीरमां तारी शी मूर्च्छा छे ?, शरीर उपरथी मम-
 त्वभाव त्यागी आत्मस्वरूपमां रमण कर. ॥ ३० ॥
 कह आयं कह चलियं, तुमंपि कह आगओ कहं गमिही!।

* क्षणभङ्गुरं शरीरं, जीवोऽन्यथा शाश्वतस्वरूपः ।

कर्मवशात् सम्बन्धो, निर्बन्धोऽत्र कस्त्र ? ॥ ३० ॥

+ कुत आगतं कुत्र चलितं, त्वमपि कुत आगतः कुत्र गमिष्यसि ? ।

(२१)

अँगुष्ठंपि न याणह, जीव ! कुदुम्बं कओ तुज्ज्ञ ? ॥ ३१ ॥

आत्मन् ! जेना उपर तारो घणो मोह छे—घणी प्रीति छे ते मात पीता पह्ली पुत्र विगेरे कुदुम्ब क्याथी आच्युं ?, अने क्यां गयुं ?. तुं पण कइ गतिमांथी आच्यो ?, अने क्यां जइश ? . आ प्रमाणे कुदुम्बनी तने अने तारी कुदुम्बने खबर पण नथी; तो पछी तारुं ए कुदुम्ब क्यांथी ?, अने तुं कुदुम्बनो क्यांथी ?; के जेथी तुं ‘मारुं कुदुम्ब मारुं कुदुम्ब’ करतो भटके छे ? ॥ ३१ ॥

खण्डभंगुरे सरीरे, मणुअभवे अब्भपडलसारिच्छे ।
सारं हक्तियमेत्तं, जं कीरह सोहणो धम्मो ॥ ३२ ॥

आ क्षणभंगुर शरीरमां, अने वादलांना गोटानी जेम जलदी विनाश पामता आ मनुष्यभवमां सार मात्र एटलो ज छे के—सुन्दर अने दोषरहित वीतराग धर्मनुं सेवन करीए. माटे हे जीव ! वीतरागधर्मनुं सेवन कर, ते विना बीजो कांइ आ संसारमां सार नथी ॥ ३२ ॥

* अन्योन्यमपि न जानीथो, जीव ! कुदुम्बं कुतस्तव ? ॥ ३१ ॥

+ क्षणभङ्गुरे शरीरे, मणुजभवेऽभ्रपटलसद्व्ये ।

सारमेतावन्मात्र, यत्कियते शोभनो धर्मः ॥ ३२ ॥

(२२)

जैम्मदुक्खं जरादुक्खं, रोगा य मरणाणि य ।
अहो ! दुक्खो हु संसारो, जत्थ कीसन्ति जंतुणो॥३३॥

हे जीव ! आ जगत्मां जन्मनुं दुःख, घडपणनुं दुःख,
अनेक प्रकारनां रोगोनां दुःख, तथा अनेक प्रकारनां
मरणनां दुःख छे. अरे ! आ संसार खरेखर दुःखमय छे,
जेनी अंदर प्राणीओ अनेक प्रकारना क्लेशो भोगवी रह्या
छे. आवा जन्म—मरणादि अनेक प्रकारनां दुःखो अनु-
भवता छतां तेमां आसक्त थइ रह्या छे ए महा आश्र्य
छे ! ॥ ३३ ॥

जाव न इंदियहाणी, जाव न जररक्खसी परिप्फुर्है ।
जाव न रोगविआरा, जाव न मच्चू समुद्धिअहै॥३४॥

हे जीव ! ज्यां सुधी इन्द्रियो क्षीण थइ नथी, ज्यां
सुधी जरा रूपी राक्षसी व्यापी नथी, ज्यां सुधी रोग-
विकारो प्रगट थया नथी, अने ज्यां सुधी काळना पा-

* जन्मदुःखं जरादुःखं, रोगाश्च मरणाणि च ।

अहो ! दुःखो हि संसारो, यत्र क्लिश्यन्ते जनतवः ॥ ३३ ॥

+ यावद् नेन्द्रियहानिर्यावन्न जराराक्षसी परिस्फुरति ।

यावद् न रोगविकारा, यावद् न मृत्युः समुच्छ्वाष्यति ॥ ३४ ॥

(२३)

शमां सपडायो नथी त्यां सुधीमां वीतराग धर्मनुं सेवन
करी ले—जेम बने तेम जलदीथी धर्मसाधन करी ले ॥ ३४ ॥

जैह गेहन्मि पलित्ते, कूवं खणिउं न सङ्कए कोइ ।
तह संपत्ते मरणे, धम्मो कह कीरए ? जीव ! ॥ ३५ ॥

जेम घरमां चोतरफथी आग लागे त्यारे कूवो खोदी
पाणी काढी बळता घरने ओलववा कोइ पण समर्थ न
थाय—अर्थात् आग लागे त्यारे कूवो खोदवो नकामो छे;
तेम हे आत्मन् ! तने मरणकाळ प्राप्त धशे त्यारे तुं धर्म-
साधन केवी रीते करी शकीश ?, माटे जरा विचार कर !,
अने विषय—कषायथी विरक्त थइ धर्मनुं शरण करी ले
के जेथी मरण समये पश्चात्तापनो वखत न आवे ॥ ३५ ॥

रूबमसासयमेयं, विज्जुल्याच्चलं जए जीअं ।
संज्ञाणुरागसरिसं, खणरमणीअं च तारुण्णं ॥ ३६ ॥

हे जीव ! आ शरीरनुं सौन्दर्य अस्थिर छे, जगत्‌मां

* यथा गेहे प्रदीपे, कूपं खनितुं न शकोति कोऽपि ।

तथा संप्राप्ते मरणे, धर्मः कथं क्रियते ? जीव ! ॥ ३५ ॥

+ रूपमशाश्वतमेतद्, विद्युल्लताच्चलं जगति जीवितम् ।

सन्ध्यानुरागसद्धां, क्षणरमणीयं च तारुण्यम् ॥ ३६ ॥

(२४)

जीन्दगी वीजठीना जेवी चंचल छे, अने जुवानी सायं-
कालना पंचवर्ण रंग जेवी क्षणमात्र रमणीय छे; माटे
ते अस्थिर चंचल अने क्षणभंगुर भावोनो सेवक न
बनतां प्रभुसेवामां दत्तचित्त था. ॥ ३६ ॥

गँयकण्णचंचलाओ, लच्छीओ तिअसचावसारिच्छं ।
विषयसुहं जीवाणं, बुज्ज्ञसु रे जीव ! मा मुज्ज्ञ ॥ ३७ ॥

हे आत्मन् ! लक्ष्मीओ हाथीना कान जेवी चंचल छे,
अने विषयसुख इन्द्रधनुष्य जेवुं क्षण भंगुर छे; माटे जरा
जाण था—बोध पाम, मूर्ख बनी मोहमूढ न था. ॥ ३६ ॥

जँह संज्ञाए सउणा—ण संगमो जह पहे अ पहिआणं ।
सयणाणं संजोगो, तहेव खणभंगुरो जीव ! ॥ ३८ ॥

हे जीव ! जेम अनेक प्रकारना पक्षीओ भिन्न भिन्न
दिशाएथी आवीने एकठां थाय छे, अने सवार थतां पोत-
पोताने मनगमते स्थले चाल्या जाय छे. तथा रस्तामां

* गजकर्णचश्ला लक्ष्म्यखिदशचापसदक्षम् ।

विषयसुखं जीवानां, बुध्यस्व रे जीव ! मा मुह्य ॥ ३७ ॥

+ यथा सन्ध्यायां शकुनानां सङ्गमो यथा पथि च पथिकानाम् ।

खजनानां संयोगस्तथैव क्षणभङ्गुरो जीव ! ॥ ३८ ॥

(२५)

भिन्न भिन्न मुसाफरो एकठा थाय छे, अने थोडो वखत
 विश्रान्ति लइ पोतपोताने रस्ते पडे छे. तेम आ संसा-
 रमां सगां-संबन्धीओनो संबन्ध क्षणभङ्ग छे, तेओ
 पोतपोताना कर्मने अनुसारे भिन्न भिन्न गतिमांथी आवी
 एकठा थया छे, अने कर्मने अनुसारे सुख-दुःख भोगवी
 आयुष्य पूर्ण थतां पोतपोताने योग्य गतिमां चाल्या
 जशे. तो पछी शा माटे तेओमां ममत्व राखी धर्मनो
 सत्य मार्ग भूली संसारमां बावरो थइ भटके छे? ॥३८॥

निःशाविरामे परिभावयामि,
 गेहे पलित्ते किमहं सुयामि ।
 डज्जन्तमप्पाणमुवक्खयामि,
 जं धर्मरहिओ दिअहा गमामि ॥ ३९ ॥

हे जीव ! तारे पाछली रात्रे जागृत थइ निर्मल चित्ते
 विचारावुं जोइए के—“आ बधा अमूल्य दिवसो धर्म
 विना फोगट केम गुमावुं छुं ?”, अने आ शरीररूपी घर
 बृद्धावस्था, अनेक प्रकारना रोगो, अने व्याधिरूपी

* निःशाविरामे परिभावयामि, गेहे प्रदीप्ते किमहं स्वप्निमि ।

दहन्तमात्मानमुपेक्षे, यद् धर्मरहितो दिवसान् गमयामि ॥ ३९ ॥

(२६)

अग्निथी बळवा मांज्युं छे छतां तेमां हुं केम सूइ रह्यो
छुं ?, अने तेमां बळता आत्मानी शा माटे उपेक्षा कर्ह-
छुं ?” । आ प्रमाणे विचारी श्रीवीतराग धर्मनुं आचरण
करी दिवसो सफल कर, अने प्रमाद ल्यागी आत्मसाधन
करी ले. ॥ ३९ ॥

जाँ जा वच्चह रयणी, न य सा पडिनियत्तङ्ग ।

अहम्मं कुणमाणस्स, अहला जन्ति राङ्गो ॥ ४० ॥

जे जे रात्रि-दिवस जायछे ते पाढा आवता नथी.
धर्मने नहीं करनार प्राणीना रात्रि-दिवसो निष्फळ
जाय छे. जेटलो समय धर्मकरणीमां जाय छे तेटलो ज
सफल थाय छे, माटे हे जीव ! धर्मकरणी विनाना तारा
दिवसो पशुनी जेम निष्फळ जाय छे तेनो विचार कर,
अने जाग्या त्यांथी सवार गणी धर्मकरणीमां दत्तचित्त
था, के जेथी दुर्लभ मनुष्यभव सार्थक थाय. ॥ ४० ॥

जस्सउत्थि मच्चुणा सकखं, जस्स अतिथि पलायणं ।

* या या ब्रजति रजनी, न च सा प्रतिनिवर्तते ।

अधर्मं कुर्वतोऽकला यान्ति रात्रयः ॥ ४० ॥

+ यस्याऽस्ति मृत्युना सख्यं, यस्याऽस्ति पलायनम् ।

(२७)

जो जाणे न मरिस्सामि, सो हु कंखे सुए सिया ॥४१॥

जेने मृत्युनी साथे भाइबन्धी होय ते कदाच एम
विचारे के—मृत्युने समजावीने पण थोडो वखत रोकी
राखीश, अने धर्मसाधन करी लइश. परन्तु हे जीव !
मृत्यु तो तारो कट्टर दुश्मन छे, तो पछी ‘काले धर्म-
साधन करीश’ ए प्रमाणे शा माटे ‘काल’नो भरोंसो
राखी प्रमादमां दिवसो गुमावे छे ?, ‘काल’ कोणे दीठी
छे ?, आवती काल सुधी जीवीश तेनी शी खात्री ?;
माटे आजे ज धर्म करवाने उद्यत था । वळी जेने मृत्यु
थकी न्हासी जवानुं सामर्थ्य होय ते कदाच विचारे के
पर्वत गुफामां अथवा एवा कोइ निर्भय स्थानमां पला-
यन करी जइश, अने काळना सपाटामांथी छटकी
जइश !, पण हे आत्मा ! तारी एवी शक्ति नथी के तुं
मृत्युथी बच्ची जाय. क्रूर काळ ओचिंतो छापो मारशे त्यारे
शुं करीश ?, माटे भविष्य उपर आधार राख नहीं, अने
जे धर्मसाधन करवानुं छे ते आजे ज करी ले. वळी जे
जाणतो होय के मारे मरवानुं नथी, ते कदाच एवी

* यो जानाति न मरिष्यामि, स खलु काह्वेत शः स्यात् ॥ ४१ ॥

(२८)

इच्छा राखे के—आजे नहीं तो काले धर्मसाधन करीश,
तो ते युक्त छे. परन्तु तारे अवश्य मरवानुं तो छे ज,
तो पछी आगामी काल उपर शा माटे भरोंसो राखे छे ? . ।

कोइनी मृत्यु साथे मित्रता नथी, कोइ मृत्युना
सपाटामांथी न्हासी शके तेम नथी, तेम दरेकने मरवानुं
अवश्य छे; तो पछी हे आत्मा ! तुं भविष्य उपर भरोंसो
राख नहीं, जे धर्मकरणी करवानी होय ते प्रमाद त्यागी
आजे ज करी ले. ॥ ४१ ॥

दंडकलिअं करित्ता, वच्चन्ति हु राहओ य दिवसा य ।
आउं संविळून्ता, गया वि न पुणो नियत्तन्ति ॥ ४२ ॥

जेम लोको फाळका रूपे रहेला सुतरने दंड उपर
चडावी उकेले छे, तेम रात्रि—दिवस आयुष्य रूपी सुत-
रने मनुष्यभवादिरूप दंड उपर चडावी उकेली रह्या छे—
प्रति दिवस आयुष्य ओछुं थतुं जाय छे, अने गयेला
रात्रि—दिवस पाछा आववाना नथी, ॥ ४२ ॥

* दण्डकलितं कृता, ब्रजन्ति खलु रात्रयश्च दिवसाश्च ।

आयुः संविलयन्तो, गता अपि न पुनर्निवर्तन्ते ॥ ४२ ॥

(२९)

जैहेह सीहो व मियं गहाय,
 मच्चू नरं णेह हु अंतकाले ।
 न तस्स माया न पिया न भाया,
 कालम्मि तम्मिसहरा भवन्ति ॥ ४३ ॥

जेम सिंह टोळामांथी मृगलाने पकडी लइ जायछे,
 तेम अन्तकाले मृत्यु मनुष्यने पकडी लइ जाय छे. ते
 वखते माता पिता के भाइ कोइ पण एक क्षणमात्र पण
 रक्षण करवाने समर्थ थतुं नथी. सहु कोइ देखतां काळ
 लइ जायछे, अने सगां संबन्धीओ बेसी रहेछे; पण कोइ
 मरण समये मरणना भागी थता नथी. ॥ ४३ ॥

जीअं जलबिंदुसमं, संपत्तीओ तरंगलोलाओ ।
 सुमिणयसमं च पिम्मं, जं जाणसु तं करिज्जासु ॥ ४४ ॥

आ जीन्दगी डाभना अग्रभाग उपर रहेला जलना
 बिन्दु समान अस्थिर छे. संपत्तीओ समुद्रना कलोल
 जेवी चंचल छे, एटले के एक ठेकाणेथी बीजे ठेकाणे

* यथेह सिंह इव मृगं गृहीत्वा, मृत्युर्नं नयति खल्वन्तकाले ।
 न तस्य माता न पिता न भ्राता, काले तस्मिन् अंशधरा भवन्ति ॥ ४३ ॥
 + जीवितं जलबिन्दुसमं, सम्पत्तयस्तरङ्गलोलाः ।
 स्वप्नसमं च प्रेम, यद् जानीयास्तद् कुरुष्व ॥ ४४ ॥

(३०)

जलदी जती रहेछे. अने स्त्री-पुत्रादि उपरनो प्रेम स्वप्न
 समान छे, एटले के क्षणमात्रमां नाश पामे छे. हे जीव !
 आ प्रमाणे जो तुं खरा अन्तःकरणथी जाणतो होय तो
 जाण्या प्रमाणे वर्तन कर—जे कांइ धर्मकरणी करवी
 घटे ते कर, अने श्रीजिनेन्द्रना धर्मने साचो जाणी तेने
 विषे उद्यम कर. ॥ ४४ ॥

* संश्वराग-जलबुद्बुओपमे,
 जीविए य जलबिन्दुचंचले ।
 जुवणे य नहवेगसन्निभे,
 पावजीव ! किमियं न बुज्ज्वसे ? ॥ ४५ ॥

सन्ध्या समयना रंग, जलना परपोटा, अने डाभ
 उपर रहेला जलना बिन्दु समान आ जीन्दगी चंचल
 छे—सन्ध्या समयना लाल पीछा लीला विगेरे रंगो घडी
 बेघडीमां नाश पामे छे, पाणीना परपोटा थोडा ज
 वखतमां हता नहोता थइ जाय छे, अने डाभना अग्र-

* सन्ध्याराग-जलबुद्बुदोपमे, जीविते च जलबिन्दुचञ्चले ।
 यौवने च नदीवेगसन्निभे, पापजीव ! किमिदं न बुध्यसे ? ॥ ४५ ॥

(३१)

भाग उपर रहेहुं पाणीनुं दीपुं थोडी वारमां ज नाश पामे-
छे, तेम आ जीन्दगी चंचल छे, अस्थिर छे, अने थोडी
वारमां ज नाश पामे तेवी छे. बळी आ यौवन नदीना
पूरना वेग समान जतां वार न लागे तेहुं छे, अर्थात्
क्षणिक छे. तो पण हे पापी जीव ! आ सर्व क्षणिक
जाणतो छतां केम हजु सुधी बुझतो नथी ? . ॥ ४५ ॥

अञ्जतथ सुआ अञ्जतथ, गेहिणी परिअणोवि अञ्जतथ ।
भूअबलिघ कुडुंबं, पविखत्तं हयकयन्तेण ॥ ४६ ॥

भूत—प्रेतादिने नाखेला बळी—बाकळा जेम छिन्न—
भिन्न थइ जाय छे—भिन्न भिन्न विस्वराइ जाय छे;
तेम क्रूर यमदेवे तारा पुत्रोने अन्यगतिमां फेंकी दीधा,
तारी प्राणप्रियाने कोइ बीजी गतिमां मूकी दीधी, अने
तारा कुटुम्ब—कबीलाने कोइ बीजे स्थळे नाखी दीधा,
आ प्रमाणे यमदेवे बधाने वेर—वीखेर करी नाख्या—
भिन्न भिन्न गतिमां फेंकी दीधा !. अर्थात् मन्त्र साधन

* अन्यत्र सुता अन्यत्र, गेहिणी परिजनोऽप्यन्यत्र ।

भूतबलिरिव कुटुम्बं, प्रक्षिप्तं हतकृतान्तेन ॥ ४६ ॥

(३२)

करवावाळा पुरुषो जेम बळी—बाकळा भिन्न भिन्न ज-
ग्याए फेंके छे, तेम यमदेव देखतां देखता सर्व कुटुंबने
भिन्न भिन्न गतिमां नाखी दे छे. माटे हे जीव ! तेओ
उपर खोटो ममत्वभाव त्यागी आत्मसाधन करवाने
उद्यमवंत था. ॥ ४६ ॥

जीवेण भवे भवे, मिल्लियाइ देहाइ जाइ संसारे ।
ताणं न सागरेहिं, कीरह संखा अणंतेहिं ॥ ४७ ॥

आ जीवे संसारमां भवोभवने विषे जेटला देह कर्या
तेनी जो गणत्री करवा बेसीए तो अनन्ता सागरोपम
जेटलो काळ चाल्यो जाय तो पण गणत्री करी शकीए
नहीं !. अर्थात् आ जीवे भवोभवमां भटकी भटकी
अनन्ता देह करीने मूकी दीधा छे. तो पछी हे आत्मा !
आवा क्षणभंगुर अने अशुचिथी भरेला शरीर उपर शा
माटे मूर्छा राखे छे ?, हवे तो आवा विनाशी शरीर उप-
रथी मूर्छा उतारी अशरीरी थवाने प्रयत्नशील था. ॥४७॥

* जीवेन भवे भवे, मेलितानि देहानि यानि संसारे ।
तेषां न सागरैः, कियते सङ्घाऽनन्तैः ॥ ४७ ॥

(३३)

नयैणोदयं पि तासिं, सागरसलिलाओ बहुयरं होइ ।
गलियं रुअमाणीणं, माऊणं अन्नमन्नाणं ॥ ४८ ॥

हे आत्मा ! अन्य अन्य भवमां थयेली भिन्न भिन्न माताओ, के जेओ तारी विपत्ति दुःख अने मरणने लीधे रुदन करती हती ते माताओना नेत्रना आंसुनुं परिमाण करवा बेसीए तो समुद्रना पाणीथी पण अतिशय अधिक थइ जाय !. अरे जीव ! तें अनन्ती माताओ करी, अने ते बधीने रोती ककळती मूकी आ भवमां आव्यो छे, माटे हवे परमार्थनो विचार कर, अने फरीथी माता न करवी पडे, अने जन्म जरा तथा मरणना फेरामां न भटकवुं पडे तेने माटे धर्मकरणीमां प्रयत्नशील था. ॥ ४८ ॥

जं नंरए नेरइया, दुहाइ पावन्ति घोरङ्णंताइ ।
तत्तो अणंतगुणियं, निगोअमज्ज्वे दुहं होइ ॥ ४९ ॥

* नयनोदकमपि तासां, सागरसलिलाद् बहुतरं भवति ।
गलितं रुदतीनां, मातृणाम् अन्यान्यासाम् ॥ ४८ ॥

+ यद् नरके नैरयिका, दुःखानि प्रामुखन्ति घोरङ्णन्तानि ।
तत्तोऽनन्तगुणितं, निगोदमध्ये दुःखं भवति ॥ ४९ ॥

भ. वै. ३

(३४)

तैम्मिवि निगोअमज्ज्ञे, वसिओ रे जीव ! कर्मवसा ।
विसहन्तो तिक्खदुख्खं, अणांतपुग्गलपरावत्ते ॥५०॥

नरकमां नारकी जीवो अनन्तां धोरदुःख पामेछे,
ते नरकनां दुःखथी पण अनन्तां अधिक दुःखो निगो-
दमां भोगववां पडे छे—निगोदमां अनंता जीवोने रहे-
वानुं एक ज शरीर होवाथी घणा सांकडा स्थानमां रही
समये समये जन्म—मरणादिनां अनन्तां दुःखो जीवने
भोगववां पडेछे. ॥ ४९ ॥

रे जीव ! आवी भयंकर निगोदमां पण विविध कर्मने
वश थइ तुं अनन्त पुद्धल परावर्त सुधी धोर दुःखोने
सहन करतो वस्यो, तें निगोदनां असह्य दुःखो अनन्तीवार
भोगव्यां, माटे हवे तेवां दुःखो न भोगववां पडे ते माटे
वीतरागधर्म आराधवाने तत्पर था. ॥ ५० ॥

निहरीअं कहवि तत्तो, पत्तो मणुअत्तणंपि रे जीव !।
तत्थवि जिणवरधम्मो, पत्तो चिंतामणिसरिच्छो ॥५१॥

* तस्मिन्नपि निगोदमध्ये, उषितो रे जीव ! कर्मवशात् ।

विषहमाणस्तिक्षणदुःखं, अनन्तपुद्धलपरावर्तान् ॥ ५० ॥

+ निःसूख कथमपि ततः, प्राप्तो मनुजत्वमपि रे जीव !।

तत्रापि जिनवरधर्मः, प्राप्तश्चिन्तामणिसदक्षः ॥ ५१ ॥

(३५)

पत्ते वि तम्मि रे जीव !, कुणसि पमायं तुमं तयं चेव ।
जेणं भवंधकूवे, पुणो वि पडिओ दुःखं लहसि ॥५२॥

हे जीव ! तुं अनेकप्रकारनी अकामनिर्जराए करीने,
तथा निगोदनी भवस्थिति पूरी करीने महाकष्टे भाग्य-
योगे अतिदुर्लभ एवो मनुष्य भव पाम्यो; अने तेमां
पण चिन्तामणिरत्न समान मनोवाञ्छित सुख आप-
नार श्रीजिनेन्द्रधर्म पाम्यो. आवो चिन्तामणि तुल्य
धर्म ग्रास करीने पण जो तुं प्रमाद करेछे तो फरीथी
भवरूपी अन्धकूवामां पडी जन्म—मरणादि घोर दुःख
पामीश—फरीथी मनुष्य भव, अने तेमां पण जिनधर्मनी
प्राप्ति अतिदुर्लभ छे. माटे हे आत्मा ! निद्रा विकथादि
प्रमाद त्यागी धर्मकरणीमां उद्यमशील था. ॥ ५१—५२ ॥

उबलद्धो जिणधर्मो, न य अणुचिणो पमायदोसेण ।
हा जीव ! अप्पवेरिअ !, सुबहुं परओ विसूरिहसि ५३

* प्राप्तेऽपि तस्मिन् रे जीव !, करोषि प्रमादं त्वं तमेव ।

येन भवान्धकूपे, पुनरपि पतितो दुःखं लप्स्यसे ॥ ५२ ॥

+ उपलब्धो जिनधर्मो, न चाऽनुचीर्णः प्रमाददोषेण ।

हा जीव ! आत्मवैरिक ! सुबहुं परतः खेत्स्यसे ॥ ५३ ॥

(३६)

हे जीव ! तुं महाभाग्ययोगे जिनधर्मने पास्यो, छतां प्रमाददोषथी तें आचर्यों नहीं जेथी खेरेखर खेद थायछे. अरे आत्मवैरी ! रल समान धर्म पामवा छतां फक्त प्रमाददोषथी नहीं आचरवाथी तने परलोकमां घणां दुःख सहन करवां पडशे, अने ते वखते तुं खेद करीश. माटे हवेथी पण जाग्या त्यांथी सवार गणी, आत्मानो कट्टरशत्रु जे प्रमाद तेने त्यागी, अप्रमादपणे धर्म कर.॥ ५३ ॥

**सोअँन्ति ते वराया, पच्छा समुवट्ठियम्मि मरणम्मि ।
पावपमायवसेण, न संचियो जेहि जिणधम्मो ॥५४॥**

जेओए मद, विषय, कषाय, निद्रा, अने विकथारूप महादुष्ट प्रमादने आधीन थइ जिनधर्म आदर्यों नथी ते बापडा रांक जीवो पछीथी मरण आवी पहोंचतां पश्चात्ताप करेछे के—“अरेरे ! अमे कांइ धर्मसाधन करी शक्या नहीं, हवे परलोकमां शी गति थशे ? . धर्म कर्या विना परलोकमां क्यांथी सुखी थइशुं ?, त्यां

* शोचन्ते ते वराकाः, पश्चात् समुपस्थिते मरणे ।

पापप्रमादवशेन, न सञ्चितो यैजिनधर्मः ॥ ५४ ॥

(३७)

अतिभयङ्कर दुःखो भोगवां पडशे. अरेरे ! हवे शुं
करवुं ?” इत्यादि घणो ज शोक करेछे. माटे हे जीव !
तुं अत्यारथीज धर्मकरणी करी ले, के जेथी मरण
समये पश्चात्ताप करवो न पडे, अने परलोकमां कारमां
दुःखो सहन करवां न पडे. ॥ ५४ ॥

धी धी धी !!! संसारं, देवो मरिझण जं तिरी होइ।
मरिझण रायराया, परिपच्छ नरयजालाए ॥ ५५ ॥

जे संसारमां महासमृद्धिवंत अने अप्सराओना
बिलासो बडे सुखमां मग्न थयेलो देव जेवो उत्तम जीव
पण मरीने तिर्यच थाय छे. वढी जे संसारमां छ खंडनो
भोक्ता, चोसठ हजार सुंदरीओनो स्वामी, तथा जेनी
चोसठ हजार यक्षो अने बत्रीश हजार मुकुटबद्ध राजाओ
रात्रि-दिवस सेवा करी रह्या छे, एवो राजाधिराज-
महाराजा चक्रवर्ती पण मरीने नरकनी ज्वाला बडे
पकवायछे, अने परमाधामीओए करेली भयंकर वेद-

* धिग् धिग् धिक् !!! संसारं, देवो मृत्वा यत् तिर्यग् भवति ।
मृत्वा राजराजः, परिपच्यते नरकज्वालया ॥ ५५ ॥

(३८)

नाओने सहन करेछे !, एवा आ संसारने धिकार हो!,
धिकार हो !!!. ॥ ५५ ॥

जाहँ अणाहो जीवो, दुमस्स पुष्फं व कम्मवायहओ ।
घण-घन्ना-हरणाइं, घर-सयण-कुदुंब मिलेवि ॥ ५६ ॥

जेम पवनना झपाटाथी वृक्षनुं पुष्प खरी पडेछे, तेम
कर्मरूपी पवनने पराधीन थयेलो आ बीचारो अनाथ
जीव पोते मेळवेलां धन धान्य घरेणां घर सगा-वहाला
अने कुदुम्बने पडता मेली चाल्यो जायछे !. माटे हे
आत्मन् ! तुं कर्मरूपी पवनने आधीन छे, तेनो झपाटो
लागतां तारे बधुं छोडी चाल्युं जबुं पडशे, ते वस्ते
तारी साथे कांइ पण आवनार नथी. माटे परिणामे जे
वस्तु तारी साथे आवनार नथी तेना उपरथी मोह त्यागी,
परभवमां पण साथे आवी सुख करनार ज्ञान दर्शन
अने चारित्रनुं आराधन कर. ॥ ५६ ॥

* यात्यनाथो जीवो, दुमस्य पुष्पमिव कर्मवातहतः ।

धन-धान्या-उमरणानि, एह-स्वजन-कुदुम्बं सुकलाऽपि ॥ ५६ ॥

(३९)

*सियं गिरीसु वसियं, दरीसु वसियं समुद्रमज्जम्मि ।
रुक्खगेसु य वसियं, संसारं संसरतेण ॥ ५७ ॥

हे आत्मन् ! संसारमां परिभ्रमण करतां तें केटली-एक वार पर्तोमां निवास कर्यो, केटलीएक वार तुं गुफाओमां सिंहादिक रूपे वस्यो, केटलीएक वार वृक्षोना अग्रभागमां पक्षीरूपे निवास कर्यो, आवी रीते तने अनेक स्थळे भिन्न भिन्न स्वरूपे निवास करवो पञ्चो !. तारे निवास करवाने कोइ पण एक स्थान नथी, तो पछी ‘मारुं मारुं’ करी शा माटे मिथ्याभिमान करेछे ?. आयुष्य पूरुं थतां कर्मने अनुसारे तारे निवास स्थान बदलवुं ज पडशे, माटे ममत्वभाव त्यागी समभावमां लीन था, के जेथी अक्षय अने नहीं बदलवुं पडे तेहुं स्थान मळे. ॥ ५७ ॥

देवो नेरइओत्ति य, कीड पर्यंगुत्ति माणुसो एसो ।

* उषितं गिरिषूषितं, दरीषूषितं समुद्रमध्ये ।

वृक्षाग्रेषु चोषितं, संसारं संसरता ॥ ५७ ॥

+ देवो नैरयिक इति च, कीटः पतङ्ग इति मानुष एषः ।

(४०)

रूँवससी य विस्वो, सुहभागी दुखभागी य ॥५८॥

आ जीव कोइ वखत देव थयो, कोइ वखत नारकी थयो, कोइ वखत तिर्यंचगतिमां कीट-पतञ्ज थयो, ज्यारे कोइ वखत मनुष्य बन्यो. वली कोइ वखत स्वरूपवान् थयो, अने कोइ वखत कुरुपी थयो. वली कोइ वखत सुखीयो, अने कोइ वखत दुःखी थइ उदासीन बन्यो. आवी रीते आ संसाररूप नाटकशाळामां नाटकीयानी पेठे भिन्न भिन्न वेशमां उतरी भिन्न भिन्न भाव धारण कर्या, पण हजु सुधी अविनाशी अने स्थिर आत्मरूप पाम्यो नहीं. माटे हे आत्मा ! ए सर्व वेश अने भावोने विनश्वर अने असत्य जाणी शुद्ध आत्मरमण पामवाने राग-द्वेषनी परिणति दूर कर, के जेथी तेवा वेष धारण करी कलुषित थवुं न पडे. ॥ ५८ ॥

राजत्ति य दमगुत्ति य, एस सवागुत्ति एस वेयविऊ ।
सामी दासो पुज्जो, खलोत्ति अधणो धणवइत्ति ॥५९॥

* रूपी च विरूपः, सुखभागी दुःखभागी च ॥ ५८ ॥

+ राजेति च द्रमक इति च, एष श्रपाक इति एष वेदवित् ।

सामी दासः पूज्यः, खल इति अधनो धनपतिरिति ॥ ५९ ॥

(४१)

नैवि इत्थ कोवि नियमो,
 सकम्मविणिविद्वसरिसकयचिद्वो ।
 अनुग्रहव-वेसो,
 नदुव परिअत्तए जीवो ॥ ६० ॥ (युग्मम्)

आ जीव कोइ वखत राजा थयो, ज्यारे कोइ वखत
 भीखारी बनी उदरपूर्ति माटे घेर घेर भटकयो. कोइ वखत
 महाकूर चंडाल थयो, ज्यारे कोइ वखत वेदनो जाण-
 कार महाधुरंधर विद्वान् बन्यो. कोइ वखत हजारो
 मनुष्योनो स्वामी थयो, ज्यारे कोइ वखत सेवक बनी
 पराधीन थयो. कोइ वखत जगत्ने वन्दनीय थयो,
 ज्यारे कोइ वखत महा नीच दुर्जन बनी जगत्ने
 धिक्कारवा योग्य बन्यो. कोइ वखत निर्धन महा-
 दरिद्री थयो, अने पोतानी आजीविकाने माटे पण
 विचार थइ पञ्चो; ज्यारे कोइ वखत कुबेर भंडारी
 जेवो वेशुमारधननो स्वामी थयो. ॥ ५९ ॥ आवी
 रीते आ जीवने कोइ पण नियम ज नथी, कारण
 के आ संसाररूपी रंगभूमिमां पोताना कर्मने अनुसारे

* नाप्यत्र कोइपि नियमः, स्वकर्मविनिविष्टसद्वशकृतचेष्टः ।
 अन्योन्यरूप-वेशो, नट इव परिवर्तते जीवः ॥ ६० ॥

(४२)

भिन्न भिन्न रूप अने वेषने धारण करी आ जीव भिन्न
 भिन्न चेष्टा करतो भटक्या करे छे. माटे हे आत्मा ! हवे
 चेत, तें कर्मने आधीन थइ आ संसाररूपी नाटकमां
 घणा रूप वेष अने चेष्टाओ करी, पण हजु सुधी तारी
 सिद्धि थइ नहीं. तो हवे तारी गाढ निद्रामांथी जागृत
 था, अने जे क्रूरकर्मों तने नचावी रह्याछे तेओनो
 क्षय करवाने कर्मरहित श्रीवीतरागनुं रटन कर. ॥६०॥

नरएसुं वेअणाओ, अणोवमाओ असायबहुलाओ ।
 रे जीव ! तए पत्ता, अणंतखुत्तो बहुविहाओ ॥६१॥

हे जीव ! तें साते नरकोमां, जेनी उपमा नथी एवी
 दुःखथी भरपूर घणा प्रकारनी वेदनाओ अनन्ती वार
 भोगवी, तो पण हजु सुधी तारी शुद्धि ठेकाणे आवी
 नहीं !. माटे हे मन्दमते ! हवे पाप करतां डर राख,
 कारण के ते पापनां फळ तारे ज भोगववां पडशे. ॥६२॥
 देवत्ते मणुअत्ते, पराभिओगत्तणं उवगएणं ।

* नरकेषु वेदना, अनुपमा अशातबहुलाः ।

रे जीव ! त्वया प्राप्ता, अनन्तकृत्वो बहुविधाः ॥ ६१ ॥

+ देवत्वे मनुजत्वे, पराभिओगत्तमुपगतेन ।

(४३)

*भीसणदुहं बहुविहं, अणंतखुत्तो समणुभूअं ॥ ६२ ॥
 तिरियगइं अणुपत्तो, भीममहावेअणा अणेगविहा ।
 जन्मण-मरणऽरहटे, अणंतखुत्तो परिवभमिओ ॥६३॥

हे जीव ! तें देवभवने विषे तथा मनुष्यभवने विषे परतंत्रताना पाशमां सपडाइ भयंकर घणा प्रकारनुं दुःख अनन्ती वार अनुभव्युं ॥ ६२ ॥ वली तुं तिर्यच गतिमां उत्पन्न थयो ल्यां अनेक प्रकारनी भयंकर महावेदनाओ भोगवी. आवी रीते चारे गतिमां जन्म अने मरण रूपी रेटने विषे अनन्ती वार भटक्यो. आ जगत्मां एवुं कोइ दुःख नथी के जे दुःख तें सहन कर्युं न होय. आवी रीते अनन्ती वार घोर महाभयानक दुःख तें सहन कर्यां !. माटे हवे धर्मसाधन कर, के जेथी तेवां दुःख भोगववां न पडे. ॥ ६३ ॥

* भीषणदुःखं बहुविधम्, अनन्तकृत्वः समनुभूतम् ॥ ६२ ॥

+ तिर्यगतिमनुप्रासो, भीममहावेदना अनेकविधाः ।

जन्म-मरणऽरघटे, अनन्तकृत्वः परित्रान्तः ॥ ६३ ॥

(४४)

जावैन्ति केवि दुक्खा, सारीरा माणसा य संसारे ।
पत्तो अणंतखुत्तो, जीवो संसारकंतारे ॥ ६४ ॥

जीवे आ संसार रूपी अटवीमां परिभ्रमण करतां
जेटलां कोइ रोग विगेरे शारीरिक दुःखो छे, अने जेटलां
इष्टवियोगादि मानसिक दुःखो छे, ते सर्व अनन्तीवार
भोगव्यां छे ॥ ६४ ॥

तेण्हा अणंतखुत्तो, संसारे तारिसी तुम आसी ।
जं पसमेउं सब्बो-दहीणमुदयं न तीरिज्ञा ॥ ६५ ॥
आसी अणंतखुत्तो, संसारे ते छुहावि तारिसिया ।
जं पसमेउ सब्बो, पुग्गलकाओ वि न तीरिज्ञा ॥ ६६ ॥

हे जीव ! तने नरकभवरूप संसारने विषे अनन्ती-
वार एवी तीव्र तृष्णां दुःख भोगव्यां पद्ध्यां छे के जे

* यावन्ति कान्यपि दुःखानि, शारीराणि माणसानि च संसारे ।

प्रासोऽनन्तकृत्वो, जीवः संसारकान्तारे ॥ ६४ ॥

+ तृष्णाऽनन्तकृत्वः, संसारे तादशी तवाऽसीत् ।

यां प्रशमयितुं सर्वोदधीनामुदकं न शक्यात् ॥ ६५ ॥

† आसीद् अनन्तकृत्वः, संसारे तव क्षुधाऽपि तादशिका ।

यां प्रशमयितुं सर्वः, पुद्गलकायोऽपि न शक्यात् ॥ ६६ ॥

(४५)

तृष्णाने छीपववाने सधळा समुद्रनुं जल पण समर्थ न थाय. अहो ! तुं पराधीन हतो त्यारे तने केवी तीव्र-
 तृष्णाने सहन करवी पडी ?, ज्यारे अहीं स्वतंत्रपणे धर्म-
 निमित्ते-तारा पोताना हितने माटे चोविहारो उपवास
 छठ के अठम, अथवा छेवटे रात्रिनो ज चोविहार
 करवानो गुरुमहाराज उपदेश आपेछे त्यारे तने विचार
 थाय छे ! ॥ ६५ ॥ वक्षी नरकभवने विषे अनन्तीवार
 एवी तीव्र क्षुधानी वेदनाओ भोगववी पडी, के जे क्षु-
 धाने शान्त करवाने जगत्ना सर्व पुद्गलो पण समर्थ
 न थाय, आवी सांभळतां कंपारी छूटे एवी अवर्णनीय
 क्षुधानी वेदनाओ तें परवशपणे अनन्तीवार अनुभवी,
 ज्यारे अहीं स्वाधीनपणामां धर्मनिमित्ते-आत्माना क-
 ल्याणने माटे उपवास अथवा एकासणुं करवाने पण
 लांबो विचार करवो पडे छे !. आत्मन् ! नरकने विषे
 आवी आवी असह्य तृष्णा अने क्षुधानी वेदनाओ परा-
 धीनपणे तारे सहन करवी पडी, के जे सहन करवा
 छतां तारी सिद्धि थइ नहीं. पण अत्यारे तुं मनुष्यभव
 पाम्यो छे, सारासारनो विचार करी शके छे; तो हवे
 पण रसनेन्द्रियने वश थइ, आवेला अवसरने चूके तो

(४६)

तारा जेवो कोण मूर्ख ? . माटे स्वाधीनपणामा ज तप-
स्यादि करी आत्माना सहज गुणो प्रगटाव, के जेथी
भयंकर नारकीनी वेदनाओ भोगववानो वखत न
आवे. ॥ ६६ ॥

कौञ्चमणेगाइँ, जन्म—मरणपरियद्वणसयाहं ।
दुच्छेण माणुसत्तं, जह लहइ जहिन्छियं जीवो ॥६७॥
तं तह दुल्लहलंभं, विजुल्लयाचंचलं च मणुयत्तं ।
धम्ममिम्म जो विसीयह, सो काउरिसो न सप्तुरिसो ६८

जीव अनेकसेंकडा जन्म अने मरणना परावर्तनना
घणा दुःखो भोगवीने महाकष्टे पोताने इष्ट एबुं मनुष्य-
पणुं पामे छे ॥ ६७ ॥ आवा दस दृष्टान्ते दुर्लभ अने
बीजलीना झवकारा जेवो चंचल मनुष्यभव पामीने पण
जे कोइ धर्मकृत्यमां प्रमाद करे ते कायर पुरुष समजवो,
ते सत्पुरुषोनी पंक्तिमां गणावा लायक थतो नथी. माटे हे

* कृत्ताऽनेकानि, जन्म-मरणपरिवर्तनशतानि ।

दुःखेन मानुषत्वं, यदि लभते यथेन्छितं जीवः ॥ ६७ ॥

+ तद् तथा दुर्लभलाभं, विद्युलताच्छब्दलं च मनुजलम् ।

धर्मे यो विषीदति, स कापुरुषो न सत्पुरुषः ॥ ६८ ॥

(४७)

जीव ! तु महाकषे पूर्ण पुण्योदये मनुष्यभव पास्यो छे,
तो तेने सार्थक कर. ॥ ६८ ॥

माणुससज्जमे तडि लद्धियम्मि,
जिर्णिदधम्मो न कओ य जेणं ।
तुटे गुणे जह धाणुक्कएणं,
हृथा मलेवा य अवस्स तेणं ॥ ६९ ॥

अनन्ता भवरूप समुद्रमां भटकतां भटकतां कांठा-
रूप मनुष्यजन्म प्राप्त करवा छतां जेणे जिनेन्द्रप्ररू-
पित धर्म कर्यो नहीं तेने, जेम धनुष्यनी दोरी तूटतां
धनुर्धारी पुरुषने हाथ घसवा पडेछे तेम अवश्य हाथ
घसवा पडेछे—पश्चात्ताप करवो पडेछे. माटे हे आत्मन् !
तने धर्म करवाने मनुष्यभवादि सामग्रीओ मळी छे,
छतां जो प्रमाद करी तेओनो उपयोग नहीं करे, अने
निर्थक दिवसो गुमावीश, तो मरणसमये अतिशय
पश्चात्ताप थशे. ॥ ६९ ॥

* मानुष्यजन्मनि तटे लघ्वे, जिनेन्द्रधर्मो न कृतश्व येन ।

त्रुटिते गुणे यथा धानुष्केण, हस्तौ मलयितव्यौ च अवश्य तेन ॥ ६९ ॥

(४८)

रे जीव ! निसुणि चंचलसहाव,
 मिल्लेवि णु सयलवि बज्ज्ञभाव ।
 नवभेयपरिग्रहविहजाल,
 संसारि अतिथि सहु इंद्रयाल ॥ ७० ॥

अरे जीव ! हितकर वाक्य सांभळ—आ सर्व धन्य
 धान्यादि नवप्रकारना परिग्रहनो समूह छे ते तारा
 आत्मगुणथी वाह्यभाव छे, तारा पोताना गुण तो ज्ञान
 दर्शन अने चारित्र छे. वली आ नव प्रकारनो परिग्रह
 चंचलस्वभावी छे—क्षणविनाशी छे, संसारमां सर्व इन्द्र-
 जाल समान छे—परमार्थे जोतां असार छे. वली परिग्रह
 छोडीने तारे अवश्य परलोकमां जबुं ज पडशे, तो पछी
 अत्यारथी ज आ सर्व चंचलस्वभावी वाह्यभाव उपरथी
 मोह त्यागी अचलस्वभावी तारा आत्मधर्मनो शा माटे
 आदर नथी करतो ? ॥ ७० ॥

पियं-पुत्त-मित्त-घर-घरणि-जाय,
 इहलोइय सद्व नियसुहसहाय ।

* रे जीव ! निश्चण चञ्चलस्वभावान्, मुक्तवापि सकलानपि वाह्यभावान् ।

नवभेदपरिग्रहविविधजालान्, संसारेऽस्ति सर्वमिन्द्रजालम् ॥ ७० ॥

+ पितृ-पुत्र-मित्र-गृह-गृहिणीजातम्, ऐहलौकिकं सर्व निजसुखसहायम् ।

(४९)

नैवि अतिथि कोइ तुह सरणि मुक्ख !,
इकलु सहसि लिरि-निरयदुक्ख ॥ ७१ ॥

रे मूर्ख आत्मन् ! आ लोकमां तने अतिशय व-
हाला एवा पिता पुत्र मित्र खीं तथा घरना माणसो
विगेरे पोतानो ज स्वार्थ ताकता फेरेछे, ते कोइ तारुं
शरण नथी. तेओने माटे कूड-कपट करी तारे एक-
लाने ज तिर्यंच अने नरकगतिनां दुःखो सहन करवां
पडशे; अने ते महाभयंकर दुःख वखते कोइ तारुं रक्षण
करवाने आवशे नंहीं. माटे हे मूढ ! हजु कांइक विचार,
अने आश्रवभावमांथी निवृत्त थइ संवरभावमां परि-
णत था, के जेथी परलोक सुधरे. ॥ ७१ ॥

कुसग्गे जह ओसर्बिंदुए, थोवं चिढह लंबमाणए ।
एवं मणुआण जीवियं, समयं गोयम ! मा पमायए ॥ ७२ ॥

प्रभु श्रीमहावीर गौतमं स्वामीने उपदेशे छे के-हे
गौतम ! जेम डाभना अग्रभाग उपर लटकी रहेलुं झा-

* नाऽप्यस्ति कोऽपि तव शरणे मूर्ख !, एकाकी सहिष्यसे तिर्यग्-
नरकदुःखानि ॥ ७१ ॥ + कुशाग्रे यथाऽवश्यायविन्दुकः, स्तोकं तिष्ठति
लम्बमानकः । एवं मनुजानां जीवितं, समयं गौतम ! मा प्रमादीः ॥
भ. वै. ४

(५०)

कळनुं टीपुं थोडो ज समय रहे छे—जोतजोतामा नीचे
पडी जाय छे, तेम मनुष्योनुं जीवित पण जलदी नाश
पामे तेबुं छे. माटे एक समय पण प्रमाद करीश नहीं—
धर्मने विषे निरन्तर उद्यम कर, ॥ ७२ ॥

संबुद्धह किं न बुद्धह, संबोही खलु पेच दुलहा ।
नो हूवणमन्ति राइओ, नो सुलहं पुणरवि जीवियं ७३

हे भव्य प्राणीओ ! तमे बुझो—सम्यक्त्व रत्न मेलव-
वाने उद्यम करो, आवो अवसर फरी फरीने मळवो मु-
द्देकेल छे. समग्र प्रकारनी धर्मसामग्री मळवा छतां हजु
केम प्रतिबोध पामता नथी ?, कारण के जेमणे धर्मकृत्य
कर्यु नहीं तेमने परलोकमां सम्यक्त्व मळबुं दुर्लभ छे.
गयेला रात्रि—दिवसो पाढा आववाना नथी, अने धर्म-
साधन करवाने योग्य जीवित पाढुं मळबुं सुलभ नथी,
माटे धर्म सामग्री पामी प्रमाद न करो, ॥ ७३ ॥

* संबुद्धव्यवं किं न बुद्धव्यं, संबोधिः खलु प्रेत्य दुर्लभाः ।

नैवोपनमन्ति रात्रयो, नो सुलभं पुनरपि जीवितम् ॥ ७३ ॥

(५१)

डहँरा बुद्धा य पासह, गव्भत्थावि च्यन्ति माणवा ।
सेणे जह वद्यं हरै, एवमाउक्खयम्मि तुइइ ॥ ७४ ॥

हे प्राणीओ ! तमे जुओ—केटलाएक मनुष्यो गर्भमां
ज मरण पामे छे !, केटलाएक बाल्यावस्थामां ज मृत्युने
शरण थायछे, केटलाएक युवावस्थामां वहाला स्त्री-पुत्रा-
दिने मूकी मरी जायछे, ज्यारे केटलाएक वृद्धावस्थानां
दुःख भोगवी भोगवी पग घसता मरणने आधीन थाय-
छे. आवी रीते जेम बाजपक्षी तेतरने ओचिंतो झाली ले
छे, तेम आयुष्यक्षय थतां यमदेव जीवितने हरेछे, मादे
क्षण मात्र पण जीवितनो विश्वास नहीं राखी धर्मसाधन
करवाने सावधान थाओ. ॥ ७४ ॥

तिहुयणजं मरन्तं, दद्धून नयन्ति जे न अप्पाणं ।
विरमन्ति न पावाओ, धी धी ! धिड्क्त्तणं ताणं ॥ ७५ ॥

जेओ त्रणे भुवनना प्राणीओने मरता देखता छतां
पोताना आत्माने धर्मने विषे जोडता नथी, अने पाप

* बाला वृद्धाश्व पद्यत, गर्भस्था अपि च्यवन्ते मानवाः ।

इयेनो यथा वर्तकं हरति, एवमायुःक्षये त्रुव्यति (जीवितम्) ॥ ७४ ॥

+ त्रिभुवनजनं त्रियमाणं, दृष्टा नयन्ति ये नात्मानम् (धर्मे) ।

विरमन्ति न पापाद्, विगू धिगू धृष्टवं तेषाम् ॥ ७५ ॥

(५२)

थकी विराम पामता नथी, एवा निर्लज्ज पुरुषोनी धिट्ठा-
इने धिक्कारहो ! धिक्कार हो !. ॥ ७५ ॥

माँ मा जंपह बहुयं, जे बद्धा चिक्कणेहि कम्मेहिं ।
सद्वेसिं तेसि जायइ, हिओवएसो महादोसो ॥ ७६ ॥

अयोग्य शिष्यो उपर कृपासागर गुरुमहाराजने करुणा
आववाथी वारंवार उपदेश आपता जोइ, ते गुरु महा-
राज प्रति योग्य अने विनयी शिष्यो कहेछे-प्रभो ! कृपा-
निधान ! जेओए घणां चीकणां अने निकाचित कर्मों
बांध्या छे—जेओ मगशेळीया पत्थरनी जेम नहीं पी-
गळे एवा कठण हृदयवाळा छे, एवा आ अयोग्य प्राणीओने
बहु उपदेश न आपो न आपो. कारण के—तेओने आप
गमे तेटलो प्रतिबोध आपशो तो पण तेओ प्रतिबोध
पामवाना नथी, एटलुं ज नहीं पण, सर्पने जेम जेम
दूध पाइये तेम तेम झेर वधेछे तेम अयोग्य प्राणीओने
हितोपदेश केवल महाद्वेषनी ज वृद्धि करे छे, माटे
तेवा अयोग्य जीवोने उपदेश आपवो व्यर्थ छे, ॥ ७६ ॥

* मा मा जल्पत बहुकं, ये बद्धाश्चिक्कणैः कर्मभिः ।
सर्वेषां तेषां जायते, हितोपदेशो महाद्वेषः ॥ ७६ ॥

(५३)

कुण्णसि ममत्तं धन-सयण-विहवपमुहेसु अणांतदुक्खेसु
सिदिलेसि आयरं पुण, अणांतसुक्खमिमि सुक्खमिमि ॥

हे जीव ! अनन्ता दुःखना हेतुभूत धन, स्त्री पुत्रादि
स्वजन, अने वैभव विगोरेने विषे तुं ममत्वभाव राखे छे;
ज्यारे अनन्तुं सुख जेमां छे एवा महादुर्लभ मोक्षने विषे
आदर शिथिल करे छे !. एवो कोण मूर्ख होय के जे
दुःख आपनारा पदार्थमां आसक्ति राखे ?, अने सुख
आपनारा पदार्थमां उपेक्षा राखे ?, पण आत्मन् ! तें तो
तेमज कर्युं !. माटे हजु तारा अनादिकाळना भ्रमने
दूर कर, अने सुखी थवा इच्छतो होय तो बाह्यभाव उप-
रना ममत्वने त्यागी मोक्षमां आदर राख—मोक्षने माटे
प्रयत्न कर. ॥ ७७ ॥

संसारो दुहहेऊ, दुक्खफलो दुसहदुक्खरूपो य ।
न चयन्ति तम्पि जीवा, अहवद्वा नेहनिअलेहिं ॥७८॥

* करोषि ममत्वं धन—खजन—विभवप्रमुखेषु अनन्तदुःखेषु ।

शिथिलयसि आदरं पुनरनन्तसौख्ये मोक्षे ॥ ७७ ॥

+ संसारो दुःखहेतुः, दुःखफलो दुःसहदुःखरूपथ ।

न ल्यजन्ति तम्पि जीवा, अतिवद्वा: नेहनिगडैः ॥ ७८ ॥

(५४)

आ संसार दुःखनुं कारण छे, दुःखरूपी फळने आ-
पनारो छे, अने असह्य घोर दुःखस्वरूप छे, आवा
महाभयङ्कर संसारनो पण, स्नेह रूपी बेडीथी अतिशय
बंधायेला जीवो त्याग करता नथी !. जीवो संसारने
दुःखमय जाणे छे, छतां रागबन्धनथी जकडायेला तेनो
त्याग करी शकता नथी. माटे हे जीव ! रागबन्धनने
दूर करवाने उद्यमवंत था, के जेथी आवा दुःखमय
संसारथी तारो हूँटकारो थाय. ॥ ७८ ॥

नियंकम्मपवणचलिओ, जीवो संसारकाणे घोरे ।
का का विडंबणाओ, न पावए दुसहदुक्खाओ ? ७९

पोताना कर्मरूपी पवनने पराधीन थइ पतित थयेलो
आ जीव संसाररूपी महाविकट जंगलमां असह्य दुःखोथी
भरपूर कइ कइ विडंबनाओ पामतो नथी ?, अर्थात्
सर्व विडंबनाओ पामे छे. हे आत्मा ! तें कर्मने वश
थइ असह्य दुःखो सहन कर्यां, अने विविध प्रकारनी

* निजकर्मपवनचलितो, जीवः संसारकानने घोरे ।

का: का विडम्बना, न प्राप्नोति दुसहदुःखाः ॥ ७९ ॥

(५५)

विडंबनाओ सही, तेना आगळ धर्मकृत्य करतां थतुं
घणुं ज अल्प दुःख शा हिसाबमां छे ?, के जेथी अनन्तुं
अने अक्षय सुख मळे तेम छे. माटे धर्मसंचय करवामां
प्रमादी न था. ॥ ७९ ॥

सिंसिरम्मि सीयलानिल-
लहरिसहस्रेहि भिन्नधणदेहो ।
तिरियत्तणम्मिऽरणे,
अणंतसो निहणमणुपत्तो ॥ ८० ॥

गिंम्हायवसंतत्तो-रणे छुहिओ पिवासिओ बहुसो ।
संपत्तो तिरियभवे, मरणदुहं बहु विस्तृन्तो ॥ ८१ ॥
वासासुऽरणणमज्ज्ञे, गिरिनिज्ञरणोदगेहि वज्जन्तो ।
सीयाऽनिलडज्जविओ, मओऽसि तिरियत्तणे बहुसो ॥
एवं तिरियभवेसु कीसन्तो दुक्खसयसहस्रेहिं ।
वसियो अणंतखुत्तो, जीवो भीसणभवारणे ॥ ८२ ॥

* शिशिरे शीतलाऽनिल-लहरिसहस्रैभिन्नधणदेहः । तिर्यक्त्वेऽरण्ये, अन-
न्तशो निधनमनुप्राप्तः ॥ ८० ॥ + ग्रीष्मातपसन्तसो-ऽरण्ये क्षुधितः पिपा-
सितो बहुशः । संप्राप्तस्तिर्यग्भवे, मरणदुःखं बहु खियमानः ॥ ८१ ॥
वर्षास्वरण्यमध्ये, गिरिनिर्झरणोदकैरुद्यमानः । शीताऽनिलदग्धो, मृतोऽसि
तिर्यक्त्वे बहुशः ॥ ८२ ॥ एवं तिर्यग्भवेषु, क्षियमानो दुःखशतसहस्रैः ।
उषितोऽनन्तकृत्वो, जीवो भीषणभवाऽरण्ये ॥ ८३ ॥

(५६)

हे जीव ! तुं तिर्यच भवमां हतो, के जे वस्ते तारुं
 शरीर मजबूत हतुं तो पण अटवीमां शीयाळानी सख्त
 ठंडीमां हिम पडवाथी तारो देह फाटी गयो—भेदाइ
 गयो !, अने पोष महिनानी कडकडती टाढथी अटवीमां
 अनन्तीवार मरणने शरण थयो, ते दुःख संभार. ॥८०॥
 वली रे आत्मा ! तुं तिर्यच भवमां धोर जंगलने विषे
 उनाळाना आकरा तापथी तस थइ—विहळ बनी भूख्यो
 तरस्यो घणो ज खेद पामतो मरणदुःख पाम्यो !.
 ॥ ८१ ॥ वली हे चेतन ! तुं वर्षा क्रतुमां तिर्यचभवमां
 भयानक अरण्यने विषे पर्वतोना धोधमार पाणीमां
 तणातो—अथडातो—बूढतो अने ठंडा पवनथी जकडाइ
 गयेलो घणी वस्त भूत्यु पाम्यो !. ॥ ८२ ॥

आवी रीते अतिभयानक भवरूपी अरण्यमां तिर्यच
 भवोने विषे असह्य लाखो दुःखो भोगवी क्लेश पामतो
 आ जीव अनन्ती वार वस्यो. शियाळामां जंगलने विषे
 असह्य ठंडीथी अनन्ती वार मृत्युने शरण थयो !,
 उनाळाना आकरा तापथी तस थइ भूख्यो तरस्यो मरी
 गयो !, अने वरसाद क्रतुमां पाणीमां तणातो अथ-

(५७)

डातो प्राणरहित थयो !. आवां दुःखो अनन्तीवार स-
हन करवा छतां ते कष्टोने आज तुं केम विसरी जाथ
छे ?. || ८३ ||

दुःखकम्मपलया-निलपेरिओ भीसणम्मि भवरणे ।
हिंडन्तो नरएसु वि, अणंतसो जीव ! पत्तो सि ॥ ८४ ॥

हे आत्मन् ! प्रलयकाळना पवन जेवा भथं-
कर एवा आठ कर्मे करी घोर एवा आ भवरूपी अरण्यमां
भटकतां भटकतां तुं नरकगतिमां पण असह्य दुःखो
अनन्ती वार पाम्यो छे-दुःख भोगववामां कांइ खामी
राखी नथी, तो पण हजु तेवां ज दुःखो भोगववां पडे
तेवां पापमय कार्यो करे छे !. अरे ! कांइक समज,
शुद्धि ठेकाणे लाव, अने हवे पछी तेवां दुःखो भोग-
ववां न पडे तेने माटे प्रयत्नशील था. || ८४ ||

* दुष्टकर्मप्रलया-निलपेरितो भीषणे भवारणे ।

हिंडमानो नरकेष्वपि, अनन्तशो जीव ! प्राप्तोऽसि ॥ ८४ ॥

(५८)

सैत्तसु नरयमहीसु, वज्ञानलदाह-सीयवियणासु ।
वसियो अणंतखुत्तो, विलवन्तो करुणसदेहिं ॥ ८५ ॥

हे जीव ! तुं साते नारकीओमां करुणा उपजावे एवा
हृदयभेदक शब्दो वडे विलाप करतो अनन्तीवार वस्यो,
के जे नारकीओमां वज्ञसमान अतिशय आकरा अग्निनी
अने शीतनी असह्य वेदनाओ तने भोगवती पडी !.
हवे तेथी त्रास पामी फरीथी त्यां जबुं न पडे माटे धर्म-
कृत्यमां सावधान था. ॥ ८५ ॥

पिँय-माय-सयणरहिओ, दुरंतवाहिं पीडिओ बहुसो।
मणुअभवे निस्सारे, विलाविओ किं न तं सरसि ? ॥

हे चेतन ! माता पिता अने सगां संबन्धीओथी
वियोग पामेला तने असाध्य व्याधिओए घणोज पी-
डित करी आ असार एवा मनुष्यभवमां बहु बहु विलाप
कराव्या, आ वातने तुं केम विसरी जाय छे ? ॥ ८६ ॥

* सप्तसु नरकमहीषु, वज्ञानलदाह-शीतवेदनासु ।

उषितोऽनन्तकृत्यो, विलपन् करुणशब्दैः ॥ ८५ ॥

+ माता-पितृ-खजनरहितो, दुरन्तव्याधिभिः पीडितो बहुशः ।

मनुजभवे निस्सारे, विलापितः किं न तं सरसि ? ॥ ८६ ॥

(५९)

ऐवणु व गयणमग्ने, अलक्षितो भमह भववने जीवो
ठाणट्ठाणन्मि समु-ज्ञिज्ञ धन-सयणसंघाए ॥८७॥

जेम पवन आकाशमां अहश्य रूपे भिन्न भिन्न स्थाने
भम्या करेछे, तेम आ जीव ठेकठेकाणे धन अने सगां
वहालाओनो त्याग करी अजाणपणाथी भटक्या करे छे.
माटे हे आत्मन् ! ‘आमारु धन, आ मारा सगा—वहाला’
आ रीते खोटो ममत्वभाव त्यागी, तारा शुद्ध स्थिरस्व-
भावने प्राप्त करवा वीतरागप्रभुनो धर्म आचर. ॥८७॥

विद्धिज्ञन्ता असयं, जस्म-जरा-मरणतीकखकुन्तेहि ।
दुहमणुभवन्ति घोरं, संसारे संसरन्त जिआ ॥८८॥

तहवि खणंपि क्यावि हु, अज्ञाणभुयंगडंकिया जीवा ।
संसारचारगाओ, न य उविज्ञन्ति मूढमणा ॥ ८९ ॥

आ असार संसारमां भटकता जीवो जन्म जरा अने
मरण रूपी तीक्ष्ण भालाओ वडे वारंवार विंधाइ घोर

* पवन इव गगनमार्गे, अलक्षितो भ्रमति भववने जीवः ।

स्थानस्थाने समुज्ज्य धन-स्वजनसंघातान् ॥ ८७ ॥

+ विध्यमाना असङ्गद्, जन्म-जरा-मरणतीक्ष्णकुन्तैः । दुःखमनुभवन्ति
घोरं, संसारे संसरन्तो जीवाः ॥ ८८ ॥ तथापि क्षणमपि कदापि खलु,
अज्ञानभुज्ञदष्टा जीवाः । संसारचारकाद्, न चोद्दिजन्ते मूढमनसः ॥ ८९ ॥

(६०)

दुःख अनुभवे छे, ॥ ८८ ॥ छतां अज्ञान रूपी सर्पवडे
डसायेला मूढमानवाळा जीवो आ संसार रूपी बंदीखा-
नाथी क्षणमात्र पण उद्घेग पामता नथी !.

केदखानामां पडेलो प्राणी एकज वखत भालानी
वेदना सहन करी शकतो नथी, अने कंटाळी जइ
विचारे छे के-अरेरे ! हवे हुं आ दुःखमांथी क्यारे
हूंडुं ? पण जन्म जरा अने मृत्युरूपी भालाओना कारी
घा जीवो वारंवार अनुभवे छे, छतां आश्र्य छे के-
तेओ आ संसारूपी केदखानामांथी हूटवाने क्षणवार
पण उद्धिग्न थता नथी !. ॥ ८९ ॥

कीलसि कियंतवेलं, सरीरवावीइ ? जत्थ पद्मसमयं ।
कालऽरहृष्टघडीहिं, सोसिज्जइ जीवियंभोहं ॥ ९० ॥

हे जीव ! तुं शरीररूपी वावमां केटलो समय ऋडा
करी शकीश ?, जे वावमांथी काळरूपी रेंटना घडाओ
जीवितरूपी जलसमूहने समये समये शोषी रह्याछे !.—
जेम जेम काळ जायच्छे तेम तेम आयुष्य घटतुं ज जाय

* क्रीडिष्यसि कियद्वेलां, शरीरवाप्यां ? यत्र प्रतिसमयम् ।

कालऽरघृष्टघटीभिः, शोष्यते जीविताऽम्भोघः ॥ ९० ॥

(६१)

छे. जेम फांसीनी सजा पामेलो अपराधी जेम जेम फांसी सन्मुख डगलां भरेछे तेम तेम तेने मृत्यु नजीक आवतुं जाय छे, अने तेथी तेने खान-पानादि काइ पण गोठतुं नथी, कारण के तेणे जाण्युं छे के मृत्यु नजीक आवतुं जायछे; तेम हे चेतन ! तारी पण जेम जेम उम्मर जायछे तेम तेम मृत्यु नजीक आवतुं जायछे, आवी रीते दिवस पर दिवस जतां आयुष्य झपाटामां पूर्ण थशे त्यारे मरणने शरण थवुं पडशे !. माटे प्रमाद त्यागी परलोक साधवाने सावधान था, के जेथी मरणसंमये पश्चात्ताप करवानो समय न आवे. ॥ ९० ॥

रे जीव ! बुझ मा मुज्ज्ञ मा प्रमायं करेसि रे पाव ! ।
जं परलोए गुरुदुःखभायणं होहिसि अयाण ! ॥९१॥

अरे जीव ! बुझ बुझ, मोह न पाम. रे पापी ! हबे धर्म-कार्यमां प्रमाद न कर. हे अज्ञानी ! प्रमाद करीश तो परलोकमां घोर असह्य दुःखो तारे ज भोगवतां पडशे. माटे दुर्लभ मनुष्यभवमां चिन्तामणि समान जिनधर्म

* रे जीव ! बुध्यस्त मा मुह्य मा प्रमादं कुरु रे पाप ! ।

यत् परलोके गुरुदुःखभाजनं भविष्यसि अज्ञान ! ॥ ९१ ॥

(६२)

पामी आवा धर्म करवाना अमूल्य समयमां सावधान
था, के जेथी दुःख न भोगवां पडे. ॥ ९१ ॥

बुज्ज्वसु रे जीव ! तुमं,
मा मुज्ज्वसि जिणमयम्मि नाऊणं ।
जम्हा पुणरवि एसा,
सामग्री दुल्लहा जीव ! ॥ ९२ ॥

अरे जीव ! हवे तुं बोध पाम, जिनमतने विषे जीव
अजीव विगेरे तत्त्वो जाण्या छतां मोह न पाम, कारण
के—हे चेतन ! मनुष्यभव तथा जिनेन्द्रमत विगेरे धर्म-
सामग्री फरी फरीने मळवी दुर्लभ छे, माटे आवेलो
अवसर न जवा दे. ॥ ९२ ॥

दुल्लहो पुण जिणधम्मो, तुमं पमायायरो सुहेसी य ।
दुसहं च नरय दुक्खं, कह होहिसि तं न याणामो ॥ ९३ ॥
हे प्राणी ! आ जिनधर्म फरीथी मळवो अतिदुर्लभ

* बुध्यस्त रे जीव ! त्वं, मा मुद्य जिनमते ज्ञात्वा ।

यसात् पुनरपि एषा, सामग्री दुर्लभा जीव ! ॥ ९२ ॥

+ दुर्लभः पुनर्जिनधर्मः, त्वं प्रमादाकरः सुखैषी च ।

दुस्सहं च नरकदुःखं, कथं भविष्यसि तन्न जानीमः ॥ ९३ ॥

(६३)

छे, अने तुं प्रमादनी खाण छे !. आवो चिन्तामणि समान जिनधर्म पामवा छतां तुं प्रमादमां दिवसो एळे गुमावे छे, अने प्रमाद करीने पण सुखनी अभिलाषा राखे छे !, ते सुख तने क्यांथी मळशे ?. नारकीतुं दुःख दुःसह छे—धर्मसामग्री मळवा छतां प्रमादी बनी धर्म तरफ उपेक्षा राखे छे, अने पापमय कार्योमां अ-मूल्य आयुष्य गुमावेले, जेथी तने घोर असह्य नरक-दुःखो भोगववां पडशे. हे प्राणी ! तुं अहीं सामान्य दुःख पण सहन करी शकतो नथी त्यारे नरकनां दुःसह दुःख केम सहन थशे ?, अमे नथी जाणता के तारी त्यां शी अवस्था थशे !. ॥ ९३ ॥

अँथिरेण थिरो समलेण,
निम्मलो परवसेण साहीणो ।
देहेन जह विद्धप्पह,
धम्मो ता किं न पञ्चन्तं ? ॥ ९४ ॥

हे जीव ! अस्थिर अने अशाश्वता आ देह बडे

* अस्थिरेण स्थिरः समलेन, निर्मलः परवशेन स्वाधीनः ।
देहेन यद्यर्ज्यते, धर्मस्तदा किं न पर्याप्तम् ? ॥ ९४ ॥

(६४)

स्थिर अने शाश्वतो जो धर्म उपार्जन थायछे तो शुं न मळयुं ?, अर्थात् धारेलो लाभ मळयो कहेवाय. वक्ती मळ-मूत्रथी भरेला आ मलिन शरीर वडे निर्मळ धर्म उपार्जन थाय तो शुं बाकी रह्युं ?-शुं अपूर्णता रही ?-अर्थात् महान् लाभ मळयो कहेवाय. वक्ती अनेक प्रकारना रोग विगेरेने आधीन-परतन्त्र एवा आ देह वडे स्वाधीन-स्वतंत्र एवो धर्म जो उपार्जन थाय तो शुं काँइ मळवानी खामी रही कहेवाय ?, अर्थात् इच्छेलो लाभ मळयो ज कहेवाय. अस्थिर मलिन अने पराधीन एवा आ असार देह वडे स्थिर निर्मळ अने स्वाधीन एवो जो धर्म उपार्जन थइ शके छे, तो हे आत्मन् ! आवेलो लाभ शा माटे चूके छे,. माटे आ असार शरीर उपरथी मोह उतारी ते वडे धर्मनुं साधन करी ले, ॥९४॥

जैंह चिन्तामणिरथणं,
सुलहं न हु होइ तुच्छविहवाणं ।
गुणविहववज्जियाणं,
जियाण तह धम्मरथणंपि ॥ ९५ ॥

* यथा चिन्तामणिरनं, सुलभं न खलु भवति तुच्छविभवानाम् ।
गुणविभववर्जितानां, जीवानां तथा धर्मरक्षमपि ॥ ९५ ॥

(६५)

जेम तुच्छ वैभववाळा—पुण्यहीन प्राणीओने चिन्ता-मणि रख सुलभ न ज होय—पुण्यहीन प्राणीओ चिन्ता-मणि रख प्राप्त करी शकता ज नथी, तेम गुणरूपी वैभवे करीने रहित जीवोने धर्मरख पण सुलभ न ज होय—निर्गुणी प्राणीओ धर्मरख प्राप्त करी शकता नथी ॥

जँह दिट्ठीसंजोगो, न होइ जच्चंधयाण जीवाण ।
तह जिणमयसंजोगो, न होइ मिच्छंधजीवाण ॥९६॥

जेम जन्मथी अंध अवतरेलां जीवोने दृष्टिनो संयोग नथी—कोइ पण पदार्थने देखता नथी, तेम मिथ्यात्वे करी अंध थयेला जीवोने जिनमतनो संयोग नथी—वीतराग भाषित मतनी प्राप्ति थती नथी. ॥ ९६ ॥

पंचक्खमणंतगुणे, जिर्णिदधम्भे न दोसलेसोवि ।
तहवि हु अन्नाणंधा, न रमन्ति कथावि तम्मि जिया ॥

* यथा दृष्टिसंयोगो, न भवति जात्यन्धानां जीवानाम् ।

तथा जिनमतसंयोगो, न भवति मिथ्याऽन्धजीवानाम् ॥ ९६ ॥

+ प्रत्यक्षमनन्तगुणे, जिनेन्द्रधम्भे न दोषलेशोऽपि ।

तथापि खत्वज्ञानान्धा, न रमन्ते कदापि तस्मिन् जीवाः ॥९७॥
भ० व० ५

(६६)

मिच्छे अणंतदोसा, पयडा दीसन्ति न वि य गुणलेसो ।
तह वि य तं चेव जिया, ही मोहंधा निसेवन्ति ॥ ९८ ॥

श्रीजिनेन्द्रभाषित धर्मने विषे प्रत्यक्ष अनन्त गुणो
छे, अने दोषनो लवलेश पण नथी. आवो गुणोनो
भंडार अने निर्दोष जिनधर्म छे, तो पण अज्ञान वडे
अंध थयेला प्राणीओ तेने विषे चित्त लगावता नथी—
जोडाता नथी !. ॥ ९७ ॥

मिथ्यात्वमां अनंत दोषो प्रगट पणे देखाय छे—
साक्षाद् अनुभवीए छीए, अने गुणनो लवलेश पण
दृष्टिगोचर थतो नथी, तो पण अफसोस छे के—मोह वडे
अंध थयेला प्राणीओ ते मिथ्यात्वने ज सेवेछे !. ॥ ९८ ॥

धिंदी ताण नराणं, विज्ञाणे तह कलासु कुशलत्तं ।
सुहसच्चधम्मरयणे, सुपरिक्खं जे न जाणन्ति ॥ ९९ ॥

परलोकमां कल्याणकारी अने सुख आपनार एवा
सत्य धर्मरक्षनी जेओ सारी रीते परीक्षा करी जाणता

* मिथ्यात्वेऽनन्तदोषाः, प्रकटा दृश्यन्ते नाऽपि च गुणलेशः ।
तथापि च तदेव जीवा, ही ! मोहान्धा निषेवन्ते ॥ ९८ ॥

+ धिग् धिक् तेषां नराणां, विज्ञाने तथा कलासु कुशलत्तम् ।
शुभ-सत्यधर्मरक्षे, सुपरीक्षां ये न जानन्ति ॥ ९९ ॥

(६७)

नथी ते पुरुषोना विज्ञानकौशल्यने धिक्कार हो !, तथा
ते पुरुषोना कलाकौशल्यने धिक्कार हो !. अर्थात्
जेओ 'आ धर्म साचो छे, अने आ धर्म असत्य छे' ए प्रमाणे
सत्यासत्यधर्मनी परीक्षा करी जाणता नथी तेओनुं
ज्ञान डहापण चतुराइ तथा कलाकौशल्य नकामुं छे,
माटे देरेक मनुष्ये प्रथम धर्मनी परीक्षा करता शीखबुं
जोइए. ॥ ९९ ॥

जिणधम्मोऽयं जीवाणं, अपुद्वो कल्पपायवो ।

सग्गापवग्गसुक्खाणं, फलाणं दायगो इमो ॥ १०० ॥

आ जिनधर्म जीवोने अपूर्व कल्पवृक्ष छे, कारण के—
कल्पवृक्ष तो आ लोकना ज सुखने आपे छे, पण आ
जिनधर्मरूपी कल्पवृक्ष तो स्वर्ग अने मोक्षना सुखरूप
फळोने आपेछे. ॥ १०० ॥

धम्मो वन्धु सुमित्तो य, धम्मो य परमो गुरु ।

सुक्खमग्गे पयद्वाणं, धम्मो परमसंदृणो ॥ १०१ ॥

* जिनधम्मोऽयं जीवानाम्, अपूर्वः कल्पपादपः ।

स्वर्ग-ऽपवर्गसौख्यानां, फलानां दायकोऽयम् ॥ १०० ॥

+ धम्मो वन्धुः सुमित्रं च, धर्मश्च परमो गुरुः ।

मोक्षमार्गं प्रवृत्तानां, धर्मः परमस्यन्दनः ॥ १०१ ॥

(६८)

आ जगत्मां धर्म बन्धुसमान छे—जेम आपत्ति स-
मये भाइ सहायता करेछे, तेम आपत्तिमां आवी प-
डेला प्राणीने धर्म सहायता करेछे. वळी धर्म हितकर
मित्र समान छे—जेम साचो मित्र सद्बुद्धि आपी स-
न्मार्गे दोरेछे, तेम धर्म प्राणीने सन्मार्गे दोरेछे.
वळी धर्म सद्गुरु समान छे—जेम सद्गुरु उपदेश
आपी प्राणीने दुर्गतिमांथी बचावे छे, तेम धर्म पण
प्राणीने दुर्गतिमांथी बचावेछे. वळी धर्म मोक्ष-
मार्गमां प्रवर्तेला प्राणीओने माटे श्रेष्ठ रथ समान छे—
जेम उत्तम रथ होय तो मार्गमां सुखेथी गमन थइ शके
छे, तेम आ धर्मरूपी रथ मोक्षमार्गने विषे प्रवर्तेला
प्राणीओने मोक्षमां सुखशान्तिथी पहांचाडे छे. ॥१०१॥

चौउगट्टांतदुहानल—पलित्तभवकाणणे महाभीमे ।
सेवसु रे जीव ! तुमं, जिणवयणं अमियकुंडसमं॥१०२॥

चार गतिमां रहेला अनन्त दुःखरूपी अग्नि वडे
आ संसाररूपी महाभयंकर अरण्य सळगी उन्हुं छे.

* चतुर्गत्यनन्तदुःखाऽनल—प्रदीपभवकानने महाभीमे ।

सेवस्व रे जीव ! त्वं, जिनवचनममृतकुण्डसमम् ॥ १०३ ॥

(६९)

आवा दुःखरूपी अग्निथी सळगी उठेला संसाररूपी अर-
ण्यमांथी बचवुं होय तो हे जीव ! तुं अमृतकुंड समान
जिनधर्मनुं सेवन कर. ॥ १०२ ॥

विंसमे भवमरुदेसे, अणंतदुहगिम्हतावसंतते ।
जिणधर्मकप्परुखं, सरसु तुमं जीव ! सिवसुहदं ॥

हे जीव ! अनंतदुःखरूपी ग्रीष्म ऋतुना तीव्र तापवडे
तपी रहेला आ संसाररूपी विषम मारवाड देशमां,
मोक्षसुखने आपनार जिनधर्मरूपी कल्पवृक्षनो तुं आश्रय
कर—जिन धर्मरूपी कल्पवृक्षने छांयडे जा, के जेथी तने
शान्ति मळे. ॥ १०३ ॥

किं बहुणा ? जिणधर्मे, जइयवं जह भवोदहिं घोरं ।
लहु तरियमणंतसुहं, लहह जिओ सासयं ठाणं १०४
वधारे शुं कहीये ?, हे भव्यग्राणीओ ! उपदेशनो

* विषमे भवमरुदेशे, अनन्तदुःखग्रीष्मतापसंतते ।

जिनधर्मकल्पवृक्षं, सर त्वं जीव ! शिवसुखदम् ॥ १०३ ॥

+ किं बहुना ? जिनधर्मे, यतितव्यं यथा भवोदहिं घोरम् ।

लघु तीर्त्वाऽनन्तसुखं, लभते जीवः शाश्वतं स्थानम् ॥ १०४ ॥

(७०)

सार एज छे के—जिनधर्मने विषे ते प्रकारे प्रयत्न करवो
 जोइए के जेथी भयंकर एवा आ भवरूपी समुद्रने
 जलदी तरी जीव अनन्तसुखवालुं शाश्वत मोक्षस्थान
 मेलवे. ॥ १०४ ॥



सरल संस्कृतग्रन्थो-

		रु. आ. पै.
गद्यबद्ध—श्रीधन्यचरित्र	१०—०—०
„ श्रीयशोधरचरित्र	१—४—०
„ मलयसुन्दरीकथा	०—१०—०
युगादिदेशना	१—०—०
अघटकुमारचरित्र	०—७—०
मृगाङ्कचरित्र	०—४—०
धनञ्जयकोश भाषान्तरसह	०—४—०
बृहत्संग्रहणी (मूल)	०—४—०
अनियादिभावनास्वरूप	०—२—६
नवस्मरण (पॉकेटसाइज़) तत्वार्थादि परिशिष्ट साथे		०—४—०

लखो—मु० पालीताणा.

१ सलोत अमृतलाल अमरचन्द.

२ शा. मानचन्द वेलचन्द. ठे. गोपीपुरा

मु० सुरत.

आवश्यक सूचना.

अमारे त्वां जैनविविधसाहित्यशास्त्रमाला
 बनारस, यशोविजय जैन ग्रन्थमाला, श्रीजैन-
 धर्मप्रसारकसभा, आत्मानन्द जैन सभा, रा. पु-
 ष्पोत्तमदास गीगाभाइ, वी. वी. एन्ड कम्पनी,
 तथा ए. एम. कम्पनी तरफथी प्रसिद्ध थयेला
 ग्रन्थो मळेछे.

लखो—
 सलोत अमृतलाल अमरचन्द,
 काठियावाड पालीताणा.